

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 245 (5965) 31 dekabr 2019-cu il. "Əlinçə" Azərbaycan Xeyriyyə Cəmiyyətinin orqanı. Qiyməti 40 qəpik

"Əgər onlar Dağlıq Qarabağın nə olduğunu bilmirlərsə, biz bunu onlara izah edə bilərik"

Prezident İlham Əliyev "Rossiya-24" televiziya kanalına müsahibə verib



Səh 2

“ Biz öz vəsaitimiz hesabına yaşayırıq.
Bizim kreditə ehtiyacımız yoxdur ”

10

31 Dekabr Dünya
Azərbaycanlılarının
Həmrəyliyi Günüdür



31 Dekabr
Dünya Azərbaycanlılarının
Həmrəyliyi Günüdür

8

İslahatlar
ili tarixə düşdü



13

Erməni politoloqu
Paşinyandan niyə
iyrenir?



“Əgər onlar Dağlıq Qarabağın nə olduğunu bilmirlərsə, biz bunu onlara izah edə bilərik”

Prezident İlham Əliyev “Rossiya-24” televiziya kanalına müsahibə verib

Xəbər verildiyi kimi, Azərbaycan Respublikasının Prezidenti İlham Əliyev Rusiya Federasiyasının “Rossiya-24” televiziya kanalına müsahibə verib. Dövlətimizin başçısı müsahibədə Azərbaycan-Rusiya ikitərəfli münasibətləri və digər məsələlərlə bağlı sualları cavablandırıb. AZƏRTAC müsahibəni təqdim edir.

-Cənab Prezident, salam. Çox sağ olun ki, bizi Azərbaycanda yenidən qəbul edirsiniz. Biz 2019-cu ilə birlikdə yekun vura bilərik. Bu il Azərbaycan üçün, Rusiya-Azərbaycan münasibətləri üçün necə olub?

-Sizi Azərbaycanda yenidən görməyimə çox şadam, xoş gəlmisiniz. Keçən ilki görüşümüzü xatırlayıram. İlin sonunda görüşmək yaxşı bir ənənə olub. Əlbəttə, həm azərbaycanlı, həm də rusiyalı təmasçılara deməyə sözüümüz var. Ona görə ki, bu il ikitərəfli münasibətlərin inkişafı baxımından heç qədən çox zəngin olub.

Biz ilə yekun vururuq. Əminəm ki, bu il bizim münasibətlərimizin tarixinə ölkələrimizin yaxınlaşması baxımından ən fəal və dinamik illərdən biri kimi daxil olacaq. Yüksək səviyyədə əlaqələrimiz çox olub. Mən Rusiya Prezidenti ilə dəfələrlə görüşmüşəm və hər bir görüş çox faydalı, səmərəli və nəticəyönümlü olub. Bizim öz komandalımıza verdiyimiz tapşırıqlar yerinə yetirilib. Biz praktiki olaraq bütün fəaliyyət sahələrimizi - ticarət, nəqliyyat, energetika, humanitar və turizm sahələrini əhatə edən beş “yol xəritəsi” çərçivəsində proqramı fəal surətdə reallaşdırırıq. Bu ilin sonunda həmin “yol xəritələri”nə daha ikisi - innovasiyalar üzrə və gənclər siyasəti üzrə “yol xəritələri” əlavə olunub. Bu, bizim təşəbbüsümüz idi və Rusiya tərəfindən müsbət qəbul edildi.

Deməliyəm ki, artıq gələn ilin fevral ayında birinci Rusiya-Azərbaycan gənclər forumunun keçirilməsini planlaşdırırıq. Biz hesab edirik ki, ikitərəfli nailiyyətlərimizi qoruyub saxlamaq və artırmaq üçün gənc nəsillərin hökmən ünsiyyətində olmalı, bir-birini tanımalı, əməkdaşlıq baxımından yetkin həyata hazırlaşmalıdır. Buna görə əminəm ki, Azərbaycan və Rusiya gənclərinin birinci forumu çox faydalı, xoşagəlməli, maraqlı olacaq və beləliklə, gənc nəsillərin nümayəndələri artıq bir-birini tanıyacaqlar. Əminəm ki, indiki nəsillə kimi, gələcək nəsillə də əlaqələrimizi möhkəmlətməyə çalışacaq.

Sənaye sahəsində çox iş görüldü. Şadiq ki, bu il Azərbaycanda ən iri sənaye layihələrindən biri həyata keçirilib. “Qazprombank” bu layihənin maliyyələşdirilməsinə təqribən 500 milyon dollar ayırıb.



“Biz öz vəsaitimiz hesabına yaşayırıq. Bizim kreditə ehtiyacımız yoxdur”

Bu il Azərbaycanda 100 faiz Rusiya investisiyalı ecaçılıq müəssisəsi açılıb. Bu da çox mühüm hadisədir. Ona görə ki, bu gün biz ecaçılıq şirkətlərinin məhsullarının satışı məsələsində çox cəhətdən idxaldan asılıyıq. Bu il həm də “Vertolyotı Rossii” şirkəti ilə birlikdə helikopterlərin təmiri və onlara xidmət üzrə servis mərkəzinin təməli qoyulub. Deməliyəm ki, bizdə Rusiya istehsalı olan 100-dən çox helikopter var və əlbəttə, onlara servis tələb olunur. Biz hesab edirik ki, bu mərkəz həm də regional xarakterli olacaq və Rusiya hərbi texnikasına malik qonşu ölkələr bizim imkanlarımızdan istifadə edə bilərlər.

Hərbi-texniki əməkdaşlıq baxımından da bu il uğurlu olub. Biz əvvəllər imzalanmış, həcmi milyard dollarlarla ölçülən kontraktların reallaşmasını davam etdirmişik, bu sahədə mövcud dinamikanın qorunub saxlanması üçün yeni kontraktlar bağlanması imkanlarını müfəssəl müzakirə etmişik. Azərbaycanda istehsal edilən “KamAZ” və “Ural” avtomobillərindən əlavə, “QAZ” avtomobilləri istehsalı zavodunun da təməli qoyulub. Metro vaqonlarının təchizatı barədə Rusiya şirkəti ilə üçillik kontrakt im-

zalanıb. Biz metronun vaqon parkını tamamilə yeniləyirik. Xalq Təsərrüfatı Nailiyyətləri Sərgisində “Azərbaycan” pavilyonu açılıb. Bu da əlamətdar hadisədir. Pavilyonun ilkin görkəmində bərpa edilib. Bu, məşhur beynəlxalq məkanda Azərbaycanın mədəni mərkəzidir.

Dekabrın 24-də Samur çayı üzərində yeni avtomobil körpüsü açılıb. Bu körpü dövlətlərimizi əlaqələndirir. Bu da çox mühüm hadisədir. Ona görə ki, köhnə körpü ötən əsrin 50-ci illərində tikilmişdi və daşınan yüklərin, oradan keçən minik avtomobillərinin həcmində davam getirmirdi. Buna görə dekabrın 24-də sərhəddə təntənəli şəraitdə istifadəyə verilmiş körpü bizim əməkdaşlığımız, habelə regional əməkdaşlıq üçün yeni qapı olacaq. “Şimal-Cənub” layihəsinin həyata keçirilməsi nəticəsində yükdaşımaların həcmi keçən il 8 dəfə, bu il isə 60 faiz artıb. Buna görə bu mühüm nəqliyyat layihəsinin reallaşdırılması ilə əlaqədar öz ərazisində bütün işləri prinsip etibarilə başa çatdıran Azərbaycan qonşu ölkələr üçün artıq nəqliyyat-logistika imkanları təqdim edir. Mən bu siyahını davam etdirə bilərəm.

-Layihələr həqiqətən də çoxdur və əsas odur ki, onlar həyata keçirilir, bu, tamamilə başqa səviyyədir. Bu, artıq sənaye sahəsində əməkdaşlıq, qarşılıqlı fəaliyyət və yüksək texnologiyalar səviyyəsidir. Yəqin Siz razılaşsınız ki, onların dinamikası, ümidvaram, növbəti il də davam edəcək və bu il, sadəcə, Rusiya və Azərbaycan münasibətlərində yeni mərhələnin başlanğıcı olacaq, irəlidə bizim digər layihələrimiz də olacaq, bizi başqa rekordlar gözləyir. Bütün bunları bu gün məhdudiyətləri ilə biznesə mane olan inzibati baryerlərin aşılması şəraitində inkişaf etdirmək zəruridir. Əgər gələnlə nəzər salsaq, Sizcə növbəti ildə bu məhdudiyətlərdən hansıları aradan götürülməlidir? Hansı addımları atmaq zəruridir?

-Bu məsələlər il ərzində detallı şəkildə müzakirə olunub. Belə ki, sizin söylədikləriniz bizim münasibətlərimizin, o cümlədən iqtisadi-ticarəti sahədə əməkdaşlığımızın inkişafının ayrılmaz hissəsidir. Ona

gərə də ölkələrimizin müvafiq strukturlarına artıq bu gün gömrük prosedurlarının sadələşdirilməsi, yüklərin daşınmasına nəzarət üzrə müasir texnologiyaların tətbiqi, sərhədi keçməyin sadələşdirilməsinə dair tapşırıqlar verilib. Həm Azərbaycanda, həm də Rusiyada bu istiqamətdə müasir texnologiyalar tətbiq edilir. Ona görə düşünürəm ki, məhz bu cür inzibati və bürokratik maneələrin aradan qaldırılması əsas istiqamətlərdən biri olacaq.

İqtisadi sahədə əməkdaşlığa gəldikdə, əminəm ki, əmtəə dövriyyəsi artacaq. Bu il biz 25 faiz artım müşahidə edirik, ötən il 20 faizə yaxın olub. Bu, iqtisadi-ticarəti münasibətlərdə ciddi dinamikadan xəbər verir. Çünki artıq mövcud olan yüksək bazanı aşmaq bizim üçün asan deyil. Bunun üçün isə, əlbəttə, biz mənim söylədiyim “yol xəritələri”ni uğurla həyata keçirməliyik və nəqliyyat-tarif siyasətinə yanaşmaları əhəmiyyətli dərəcədə unifikasiyaya etməli, o cümlədən yeni nəqliyyat layihələri üzrə fəaliyyətimizi əlaqələndirməliyik. Bu gün Azərbaycanda Xəzər dənizinin sahilı boyunca mövcud yola paralel olaraq Bakıdan Rusiya sərhədinə qədər yeni avtomobil trasi inşa edilir. Avtomobil trasi bu marşrutu məsafəni xeyli azaldacaq. Ona görə də Rusiya sərhədinə çatmaq daha tez və rahat olacaq.

“Əgər onlar Dağlıq Qarabağın nə olduğunu bilmirlərsə, biz bunu onlara izah edə bilərik”

Prezident İlham Əliyev “Rossiya-24” televiziya kanalına müsahibə verib

Əvvəli Səh. 2

-Mütləq rəqəmlərlə ifadə etsək, bizim qarşılıqlı əmtəə dövriyyəsinin həcmi 3 milyard dollara yaxınlaşır. Dollar demişkən, Rusiya və Azərbaycan dollarından asılılığı azaltmaq üçün tədricən milli valyutalarda hesablaşmalara keçirlər. Bu gün Azərbaycanın “Mir” ödəmə sisteminə qoşulmasının mümkünüyü də müzakirə edilir. Bu yaxınlarda Vladimir Putin MDB-nin sammitində, ümumiyyətlə, ortaq maliyyə bazarı yaradılmasının perspektivləri barədə düşünməyi təklif edib. Belə təşəbbüslərə Sizin münasibətiniz necədir?

-Biz bu təşəbbüsləri ciddi surətdə nəzərdən keçiririk. Biz ölkələr arasında ticarətin milli valyutalarla aparılması ilə bağlı məsələləri qonşu ölkələrdə də müzakirə edirik. Bildiyiniz kimi, bu məsələ orada da çox fəal müzakirə olunur və bu istiqamətdə ilk addımlar atılır. Buna görə də düşünürəm ki, ilk növbədə, bizim əmtəə dövriyyəsinə milli valyuta ilə satıla biləcək malların nomenklaturu müəyyən edilməli və sonra bu istiqamətdə addımlar atılmalıdır.

“Mir” ödəmə sistemində qoşulmaq barədə təklifi nisbətən yaxın vaxtlarda almışıq və onu ciddi öyrənirik. Fikrimcə, xüsusən Rusiyadan Azərbaycana turist axınının kəskin artması ilə əlaqədar burada yaxşı perspektiv var. Keçən il Azərbaycana təqribən 900 min rusiyalı gəlib. Bu il isə 11 ay ərzində müvafiq rəqəm yenə 900 mindir. Yəni, biz milyona yaxınlaşırıq. Biz turizm sənayesini fəal inkişaf etdirir və turizm hesabına gəlirin üçtünü aparmağa çalışırıq. Əlbəttə, turistlərin ödəmə kartları üzrə nə qədər xərclədiklərini hesablamaq çox asandır. Lakin turistlərin çoxu həm də nağd pul xərcləyir. Bu, əsasən keçmiş SSRİ məkanından olan turistlərə aiddir. Buna görə əgər bu sistem Azərbaycanda tətbiq edilsə, bizdə mədaxilin dəqiq uçuotu aparılacaq, rusiyalılar üçün isə Azərbaycana gəlmək xeyli rahat və münasib olacaq, bəzən mübadilə məntəqələrində pul dəyişdirilməsi ilə bağlı problemlərlə üzləşməyəcəklər.

-Bəs, vahid maliyyə bazarı?

-Maliyyə bazarı daha mürəkkəb məsələdir. Bu barədə bizə hələlik konkret təkliflər edilməyib. Bu barədə bəyanatlar eşitmişik. Əlbəttə, bunu ciddi öyrənəcəyik. Təbii ki, bizim yanaşmamız həmişə pragmatizmə, məsələnin praktiki tərəfinə əsaslanır. Əgər bu, sərfəli, maraqlı, rahat olsa, əmtəə dövriyyəsinə stimullaşdırsa, biznes strukturlarının fəaliyyətini asanlaşdırsa, əlbəttə, biz bu məsələyə çox ciddi yanaşacağıq.

-Əlbəttə, Rusiya və Azərbaycan dedikdə həmişə iri enerji layihələri yada düşür. Biz burada həm də tərəfdaşlıq. Bizni rəqiblər də adlandırırlar. Bunun nə dərəcədə əsaslı olduğunu bilmirəm. Biz “Türk axını” layihəsinin inkişafı və Cənub Qaz Dəhlizi barədə danışırıqsızsa, gələn il üçün Sizin planlarınız necədir? Sizin Avropaya çatmalısınız...

- Elədir. Mən də, ilk növbədə, bu məsələyə toxunmaq istərdim. Ona görə ki, bəzən müxtəlif ölkələrin mətbuatında burada hansısa rəqabət olması barədə eşidirik, bu cür tezislər görürük. Bu, əsla belə deyil, heç vaxt belə olmayıb və əminəm ki, belə olmayacaq. Bizim və ya Rusiyanın həyata keçirdiyi enerji layihələri məsələsi heç vaxt hər hansı ciddi diskussiyaların mövzusu olmayıb. Yəni, mənim fikrimcə, bizim həyata keçirdiyimiz layihələri həm Rusiyada, həm də Azərbaycanda dəstəkləyirlər.

“Türk axını” layihəsinə gəlincə, bu layihənin həm Rusiya üçün, həm də Türkiyə üçün nə dərəcədə vacib olduğunu bilirəm. Hər iki ölkə

şı olmayan ölkədir. Ona görə ki, biz nəqliyyat və enerji dəhlizləri vasitəsilə artıq çoxdan həm Qara dəniz, həm də Aralıq dənizi bazarına çıxmışıq və indi, əlbəttə, Türkiyənin və Avropanın qaz bazarlarına nisbətən böyük həcmdə çıxırıq.

-Tərəfdaşlıq Avropaya göndərilmək üçün Rusiya qazının alınması ilə davam edə bilər.

-Bəli, şübhəsiz. Düşünürəm ki, gələcəkdə biz yenə də çoxtərəfli səmərəli əməkdaşlıq çərçivəsində əvvəllər bəlkə də həyata keçirilməsi mümkün görünən bir çox birgə layihələri reallaşdırmaqla bilirik. Bu cür əməkdaşlığın örnəyi kimi mən Azərbaycan və Türkiyənin dəmir yolu xətlərini birləşdirən Bakı-Tbilisi-Qars dəmir yolunun tikintisini misal gətirə bilərəm. Bu gün rusiyalı təchizatçılar Rusiyadan yükləri Azərbaycan ərazisi ilə Türkiyə limanlarına, ilk növbədə, Mərsinə çatdırırlar. Daha sonra Avropa ölkələrinə yüklərin limanlarda yüklənmədən dəmir yolu ilə daşınması perspektivi var. Bu gün biz artıq milyonlarla tona çatacaq mümkün həcmdən danışıırıq.

“Azərbaycan o ölkədir ki, o, yarana biləcək təsiri və təzyiqi dəf edə bilər və bunu dəfələrlə nümayiş etdirib. Səbəb odur ki, biz iqtisadi baxımdan müstəqillik”

bizim yaxın tərəfdaşlarımızdır. Buna görə də biz bu layihəni lap əvvəldən dəstəkləmişik.

Azərbaycan qazının Avropa bazarına çıxması məsələsinə gəlincə, Cənub Qaz Dəhlizi layihəsi həyata keçiriləndən sonra Avropa bazarına ildə 10 milyard kub metr qaz göndəriləcək. Rusiyadan göndərilən həcm ilə müqayisədə, - dəqiq rəqəm yadımda deyil, lakin ayı-ayrı illər üzrə təxminən 150-170 milyard kub metrdir, - bu, çox kiçik həcmdir. Ona görə də Cənub Qaz Dəhlizi layihəsi, əlbəttə, əsla rəqib deyil. Biz də bunu heç vaxt belə hesab etməmişik. Sadəcə, bu layihə Azərbaycana öz qaz ehtiyatlarını beynəlxalq bazarlarda satmaq imkanı verəcək. Bu dəhliz üzrə qazın bir hissəsi artıq Türkiyə bazarına çatdırılır. Bu il noyabrın sonunda TANAP layihəsi - Cənub Qaz Dəhlizinin bir hissəsi olan Trans-Anadolu qaz kəməri artıq Yunanıstan sərhədinə çatdırılıb. Türkiyə-Yunanıstan sərhədindən İtaliyaya qədər qaz kəmərinin tikintisi də 90 faizdən çox tamamlandı. Beləliklə, biz uzunluğu 3500 kilometr olan bu layihəni gələn il bütünlüklə istifadəyə verməyi nəzərdə tuturuq. Bu, həm də bizə hazırda işlənilmə mərhələsində olan yeni qaz yataqlarını istismara verməyə imkan yaradacaq və daha düşünməyəcəyik ki, Azərbaycan açıq dənizlərə çıxı-

Həm də biz Azərbaycanla Türkiyə arasında dəmir yolu xəttinin tikilməsi təşəbbüsünü irəli sürəndə çoxlarına elə gəlirdi ki, bu, yalnız Çin və Mərkəzi Asiyadan olan yük göndərənələrə aid ediləcək, lakin bu gün rusiyalı yük göndərənər artıq yüklərini bu istiqamət üzrə daşıyırlar. Buna görə də istisna etməmə ki, Türkiyə ərazisində cəmləşəcək bizim yaratdığımız və artıq Rusiyanın da yaratdığı mövcud qaz neqli infrastrukturuna müəyyən mərhələdə ortaq infrastrukturaya çevrilə bilər.

-Burada yaqin ki, həm də Azərbaycan, Rusiya və İranın enerji sistemlərini xatırlatmaq vacibdir. Burada da əməkdaşlıq üçün böyük imkanlar mövcuddur.

-Tamamilə doğrudur. Biz Rusiya ilə paralel rejimdə işləyirik. Bu, çox səmərəli rejimdir. Hər rübdə mənə enerji mübadiləsi üzrə məlumatı təqdim edirlər. Ən əsası odur ki, hər hansı qəza zamanı biz həmişə bir-birimizə güvənə bilirik. Ötən ilin yayında Azərbaycanda qəza baş verəndə, demək olar ki, tam blokout vəziyyəti yarananda Rusiya tərəfi bizə müəyyən strateji obyektləri elektrik enerjisi ilə təmin edə bilmək üçün qəbul edə biləcəyimiz həcmdə zəruri yardım göstərdi.

-Yaqin ki, Siz Rusiyanın “Şimal axını-2” layihəsinin necə təzyiqa məruz qaldığını müşahidə edirsiniz. Siz dediyiniz kimi, Azərbaycanın Avropa bazarında ambisiyaları bir qədər azdır, lakin o da bu cür basqıya məruz qala bilər. Siz bunu hiss edirsinizmi?

-Xeyr. Enerji layihələri baxımından hiss etmirik. Üstəlik, avropalı istehlakçılar Azərbaycan qazının əlçatan olmasında maraqlıdır. Dediym kimi, bu həcm kiçik olsa da, amma hər halda mövcuddur. Buna görə də energetika ilə bağlı məsələlərdə biz bu cür təzyiqa hiss etmirik.

-Avropalı istehlakçılar “Şimal axını-2” layihəsində maraqlıdırlar, amerikalı istehsalçılar isə o qədər də yox. Bu maraq çox da qarşılıqlı deyil. Bütövlükdə, qarşılıqlı siyasi fəaliyyət, siyasi fon barədə danışımalı olsaq, Rusiyanın qərbli tərəfdaşları ilə münasibətlərinin sizə hər hansı təsirini görürsünüz mü, bu münasibətlər Azərbaycana necə təsir göstərir?

-Mən deyirdim ki, əlbəttə, bu təsiri birbaşa görmürük, ona görə ki, bu məsələ bir növ bizim fəaliyyət sahəməzə aid deyil. Amma, əl-

bəttə, bütövlükdə ölkələr arasında, bizimlə tərəfdaşlıq münasibətləri olan ölkələr arasında əlaqələr gərginləşəndə, bu, hamıya mənfi təsir göstərir.

-Bəlkə Sizi Rusiya ilə dostluq etməkdən çəkindirmək istəyirlər?

-Fikrimcə, elə deyil. Məncə, artıq hamıya, o cümlədən Avropa məkanında da məlumdur ki, Azərbaycan müstəqil xarici siyasət yürüdür və bunu açıq elan edir. Bizim sözlərimiz heç vaxt əməllərimizə zidd olmur. Avropa ölkələri ilə bizim yaxşı, xoş münasibətlərimiz var. Biz Avropa İttifaqının üzvü olan 9 ölkə ilə strateji tərəfdaşlıq haqqında sənədlər imzalamışıq və ya bu cür sənədlər qəbul edilib. Bu, Avropa İttifaqı ölkələrinin üçdəbirini deməkdir, lakin Brexitdən sonra üçdəbirdən də çox olacaq. Keçən il biz Avropa İttifaqı ilə tərəfdaşlığın prioritetləri barədə sazişi paraflamışıq. Bu sazişdə Azərbaycanın ərazi bütövlüyünün, suverenliyinin, sərhədlərinin toxunulmazlığının dəstəklənməsi ifadə edilib.

Hazırda Avropa İttifaqı ilə danışıqlar prosesi gedir. Bütün bunlar başqa ölkələrlə münasibətlər qurulmasına əsla mane olmur. Avropada da başa düşürlər ki, Azərbaycan qonşularla münasibətlər baxımından tamamilə müstəqil kurs yürüdür. Azərbaycan o ölkədir ki, o, yarana biləcək təsiri və təzyiqa dəf edə bilər və bunu dəfələrlə nümayiş etdirib. Səbəb odur ki, biz iqtisadi baxımdan müstəqillik. Biz öz vəsaitimiz hesabına yaşayırıq. Bizim kreditə ehtiyacımız yoxdur. Beynəlxalq İnkişaf Assosiasiyasının hesablamalarına görə, biz donor ölkə olmuşuq. Azərbaycanın xarici dövlət borcu ümumi daxili məhsulun təqribən 17 faizi civarındadır. Bu göstərici üzrə biz dünyada 9-cu yerdəyik. Buna görə də iqtisadi müstəqillik siyasət meydanında da öz mövqeyimizi qorumaq üçün bizə güc verir. Biz də bunu uğurla edirik. Yarana biləcək təzyiqa və basqıları dəf etmək üçün bir imkanımız da ondan ibarətdir ki, bizim siyasətimiz xalq tərəfindən dəstəklənir, biz haqlı olduğumuza əminik. Beləliklə, əvvəllər Azərbaycanı hansısa məcraya yönəltmək üçün göstərilən bütün cəhdlər puç olub.

-Siz Avropa İttifaqına daxil olmağa hazırlanırsınız?

-Tamamilə doğrudur.

-Əvvəlcə göstərilib, sonra yığılırdırla bilən bu cür dadlı tikə yoxdur...

-Bu yaxınlarda Azərbaycan jurnalistləri ilə görüşəndə mən bu məsələlər barədə ətraflı danışmışam, belə ki, bəzən bizim mətbuatımızda bununla bağlı reallıqdan uzaq fikirlər səsləndirilir.

Prezident İlham Əliyev Bakının daha bir parkında aparılan yenidənqurma işləri ilə tanış olub



Rəsmi xronika

Prezident İlham Əliyev "Azərbaycan Respublikasının İqtisadiyyat Nazirliyi haqqında Əsasnamə"nin təsdiqi və "Azərbaycan Respublikası İqtisadiyyat Nazirliyinin fəaliyyətinin təmin edilməsi və "Azərbaycan Respublikası İqtisadi İnkişaf Nazirliyinin fəaliyyətinin təkmilləşdirilməsi ilə bağlı tədbirlər haqqında" Azərbaycan Respublikası Prezidentinin 2006-cı il 28 dekabr tarixli 504 nömrəli fərmanında dəyişikliklər edilməsi barədə" Azərbaycan Respublikası Prezidentinin 2014-cü il 20 fevral tarixli 111 nömrəli Fərmanında dəyişiklik edilməsi haqqında Fərman imzalayıb.

Prezident İlham Əliyev sosial müdafiə sahəsində idarəetmənin təkmilləşdirilməsi ilə bağlı əlavə tədbirlər haqqında Fərman imzalayıb.

Prezident İlham Əliyev "Azərbaycan Respublikasının Səhiyyə Nazirliyinin strukturu"nda və "Azərbaycan Respublikasında icbari tibbi sığortanın təbii təminatının təmin edilməsi ilə bağlı bir sıra tədbirlər haqqında" Fərmana dəyişiklik edib.

Prezident İlham Əliyev yeni yaradılmış inzibati və kommersiya məhkəmələri hakimlərinin təyin edilməsi haqqında Sərəncam imzalayıb.

Prezident İlham Əliyev Naxçıvan Muxtar Respublikası Ali Məhkəməsi sədrinin müavininin, inzibati və Kommersiya kollegiyaları sədrinin və bir sıra birinci instansiya məhkəmələri sədrinin təyin edilməsi haqqında Sərəncam imzalayıb.

Prezident İlham Əliyev bir sıra birinci instansiya məhkəmələri hakimlərinin və sədrinin vəzifələrinin dəyişdirilməsi ilə bağlı bəzi məsələlər haqqında Sərəncam imzalayıb.

Prezident İlham Əliyev Ağstafa rayonunda Dilbaz Atçılıq təsərrüfatı üçün yeni kompleksin tikintisi ilə bağlı tədbirlər haqqında Sərəncam imzalayıb.

Prezident İlham Əliyev dekabrın 30-da "Azərbaycan Respublikasında 2020-ci ilin "Könüllülər ili" elan edilməsi haqqında" Sərəncam imzalayıb.

Parkda görülən işlərlə yaxından tanış olan Prezident İlham Əliyev müvafiq tapşırıq və tövsiyələrini verdi.

Dekabrın 30-da Azərbaycan Respublikasının Prezidenti İlham Əliyev Bakının Binəqədi rayonundakı Səttar Bəhlulzadə küçəsi, Atatürk və Ziya Bünyadov prospektlərinin kəsişməsində yerləşən parkda aparılan yenidənqurma işləri ilə tanış olub. AZƏRTAC xəbər verir ki, Bakı Şəhər İcra Hakimiyyətinin başçısı Eldar Əzizov və Binəqədi Rayon İcra Hakimiyyətinin başçısı Elxan Allahverdiyev dövlətimizin başçısına parkda həyata keçirilən yenidənqurma işləri barədə məlumat verdilər.

Bildirildi ki, bu parkın ərazisi 1,1 hektardır. Abadlıq və yenidənqurma işlərinin yüksək səviyyədə həyata keçirildiyi parkda sakinlərin, o cümlədən uşaqların asudə vaxtlarının səmərəli təşkili üçün hər cür şərait ya-



yaşillıq zolaqları salınır, mövcud park və xiyabanlar isə əsaslı şəkildə yenidən qurulur. Həyata keçirilən bu layihələr Bakının və regionların simasını dəyişməklə yanaşı, ölkəmizdə ekoloji vəziyyətin yaxşılaşdırılmasında da mühüm rol oynayır. Aparılan yaşıllaşdırma işlərinə və ekoloji vəziyyətin yaxşılaşdırılması üçün dövlət səviyyəsində həyata keçirilən layihələrə Birinci vitse-prezident Mehriban xanım Əliyevanın rəhbərlik etdiyi Heydər Əliyev Fondu da böyük dəstək verir.



radılıb.

Qeyd edək ki, paytaxt Bakının yaşılıqlar şəhərinə çevrilməsi istiqamətində təməli xalqımızın ümummilli lideri Heydər Əliyev tərəfindən qoyulan necib təşəbbüs Prezident İlham Əliyevin rəhbərliyi ilə ardıcılıqla və kompleks şəkildə uğurla davam etdirilir. Dövlətimizin başçısı Azərbaycanda reallaşdırılan milli inkişaf strategiyasının prioritet istiqamətlərindən biri kimi ətraf mühitin mü-

hafizəsini və eyni zamanda, insanların sağlam təbii şəraitdə yaşamasını ən yüksək səviyyədə təmin etməyi qarşıya məqsəd qoyub. Ölkəmizdə bu istiqamətdə silsilə tədbirlər və genişmiqyaslı abadlıq-quruculuq işləri həyata keçirilir.

Son illər Azərbaycanın bütün regionlarında, o cümlədən Bakıda abadlıq və yenidənqurma işləri geniş vüsət alıb. Əhalinin rahatlığı və istirahətinin yüksək səviyyədə təşkili məqsədilə yeni parklar və çoxsaylı



31 dekabr 2019-cu il

2020-ci il Azərbaycanda “Könüllülər ili” elan edildi!

Prezident İlham Əliyev dekabrın 30-da “Azərbaycan Respublikasında 2020-ci ilin “Könüllülər ili” elan edilməsi haqqında” Sərəncamı imzalayıb. Sərəncamda əsasən, gənclərin fərdi inkişafına təkan vermək, onlarda sosial məsuliyyət hissini artırmaq, gəncliyin potensialından xalqın rifahı və ölkəmizin dayanıqlı inkişafı üçün səmərəli istifadə etmək məqsədilə 2020-ci il Azərbaycanda “Könüllülər ili” elan edilib.

Nazirlər Kabinetinə bununla bağlı tədbirlər planını bir ay müddətində hazırlayıb Azərbaycan Respublikasının Prezidentinə təqdim etmək tapşırılıb. Sərəncamda qeyd olunur ki, könüllülük insanları vahid niyyət ətrafında birləşdirən, vətəndaş, cəmiyyət və dövlətin birgə fəaliyyətinin ən uğurlu formatıdır. Könüllülük həm də vətənpərvərlik məktəbi, öz xalqına, dövlətinə, milli-mənəvi dəyərlərə bağlılıq və xidmət nümayəndəsidir.

Bu fəaliyyətin təşviqi məqsədilə dövlətimiz tərəfindən zəruri addımlar atılıb, normativ hüquqi baza təkmilləşdirilib, dövlət dəstəyi mexanizmləri formalaşdırılıb. Könüllülük bir çox fəaliyyət sahələrinə nüfuz edərək ümummilli hərəkata çevrilib, ölkəmizin hər bir bölgəsinə, ictimai həyatın müxtəlif sahələrinə yayılaraq, cəmiyyətimizin bütün təbəqələrini əhatə edib, gənclərimizin həyat tərzinə çevrilib. ASAN, “Regional İnkişaf” İctimai Birliyi, “Bir” Tələbə könüllülüləri və digər könüllü hərəkatları yaranıb, mərkəzi və yerli icra hakimiyyəti orqanlarında on minlərlə gənci birləşdirən könüllü qrupları formalaşdırılıb.

Könüllülərimiz öz kreativliyi, təşəbbüskarlığı, innovativ düşüncə tərzini və müasir dünya-görüşləri ilə qoşulduqları fəaliyyətə yeni nəfəs verib, ölkəmizdə Avroviziya Mahını Müsəbiqəsi, I Avropa Oyunları, “Formula 1” yarışları, IV İslam Həmrəyliyi Oyunları kimi irimiqyaslı beynəlxalq tədbirlərin həyata keçirilməsində əvəzsiz rol oynayıblar. Bu il 5 dekabr - Beynəlxalq Könüllü Günü ərəfəsində Azərbaycanda ilk dəfə keçirilmiş və bütün könüllüləri əhatə etmiş Könüllülük Həftəsi ölkəmizdə könüllülüynün yeni mərhələyə qədəm qoyduğunu və böyük potensiala malik olduğunu nümayiş etdirib.

Sudan KİV-ləri: Azərbaycan İslam dünyasının qəlbində ilk opera döyüntüsüdür



Sudanın watr7.com, nawafiz.net, tryagnews.com internet xəbər saytlarında, eləcə də “əl-Yavm ət-Təli” qəzetində “Azərbaycan İslam dünyasının qəlbində ilk opera döyüntüsüdür” adlı geniş məqalə dərc edilib. AZƏRTAC xəbər verir ki, jurnalist Nuha İbrahim Salim məqaləsində opera sənətinin tarixi, mövzuları barədə ümumi məlumat verir və böyük Azərbaycan bəstəkari Üzeyir Hacıbəyli tərəfindən 1907-ci ildə yazılmış “Leyli və Məcnun” operasının müsəlman Şərqiində ilk opera olduğunu vurğulayır.

Müəllif yazıda Ü.Hacıbəylinin Azərbaycan professional musiqi sənətinin formalaşdırılmasında və inkişafında mühüm rolundan danışır, “Arşın mal alan” operettasının təkə keçmiş Sovet İttifaqında deyil, dünyanın digər dövlətlərində də səhnələşdirildiyini, müxtəlif dillərə tərcümə edildiyini yazır. Yazıda, həmçinin Şəfiqə Axundovanın yaradıcılığına toxunulub, onun İslam dünyasında ilk opera yazan qadın bəstəkar olduğu qeyd edilib.

2020-ci ildə dövlət büdcəsinin xərclərinin 6,8 faiz artacağı gözlənilir



Gələcək il dövlət büdcəsi xərclərinin 2019-cu ilə nəzərən 6,8 faiz, o cümlədən cari xərclərin 39,3 faiz artacağı proqnozlaşdırılır. Bu barədə Mərkəzi Bankın 2020-ci il və ortamüddətli dövr üçün pul və maliyyə sabitliyi siyasətinin əsas istiqamətləri barədə bəyanatında deyilir.

Bəyanatda qeyd edilir ki, il ərzində ötən illə müqayisədə əhəmiyyətli artan büdcə kəsirini maliyyələşdirmək üçün daxili borclanmadan daha çox istifadə edilməsi həm makroiqtisadi sabitliyin qorunması, həm də maliyyə bazarlarının inkişafı baxımından mühüm əhəmiyyət kəsb edərdir. Hökumətin rəsmi proqnozlarına görə, 2020-ci ildə inflyasiya 4,6 faiz olacaq ki, bu da əhalinin real gəlirlərinin artımına şərait yaradacaq səviyyədir. Ümumilikdə, 2020-ci ildə daxili balans üzrə qeyd olunan proqnozların reallaşması makroiqtisadi siyasətin bütün istiqamətlərinin effektiv koordinasiyasından və mümkün xarici şokun təsirlərinin qabaqcıdan hazırlanmış tədbirlər planı ilə minimallaşdırılmasından asılı olacaq.

Heydər Əliyev Fondunun vitse-prezidenti Leyla Əliyeva Hematologiya və Transfuziologiya İnstitutunda müalicə alan uşaqlarla görüşüb

Dekabrın 29-da B.Ə.Eyvazov adına Elmi-Tədqiqat Hematologiya və Transfuziologiya İnstitutunda “Müalicə alan məktəbyaşlı uşaqların distant təhsil” layihəsi çərçivəsində “Distant Bilik” mərkəzinin rəhbəri Fuad Ağayevin təşkilatçılığı ilə 31 dekabr - Dünya Azərbaycanlılarının Həmrəyliyi Günü və Yeni il münasibətilə tədbir keçirilib. Heydər Əliyev Fondunun vitse-prezidenti Leyla Əliyeva tədbirdə iştirak edib.



Əvvəlcə Heydər Əliyev Fondunun vitse-prezidentinə institutun fəaliyyəti və burada aparılan müalicə prosesi barədə məlumat verildi.

Leyla Əliyeva bu səhiyyə müəssisəsində tətbiq edilən distant təhsil layihəsi ilə tanış oldu. Səhiyyə və Təhsil nazirliklərinin dəstəyi ilə reallaşan layihə xüsusi ehtiyacı olan uşaqların fasiləsiz və keyfiyyətli ümumi təhsil almaq hüququnu təmin etmək, həmçinin



leykemiya xəstəsi olan uşaqların cəmiyyətə inteqrasiyasına dəstək vermək, onların informasiya-kommunikasiya texnologiyaları biliyinin artırılmasına nail olmaq və potensiallarını nümayiş etdirmək üçün şərait yaratmaq məqsədi daşıyır. Uşaqlar müalicə almaqla yanaşı, burada olduqları müddətdə təhsillərindən də geri qalmır və dərslərinə davam edirlər.

Bildirildi ki, ölkənin hematologiya və transfuziologiya sahəsi üzrə baş müəssisəsi olan bu müalicə ocağında xəstəliyin diaqnostikasının beynəlxalq standartlara uyğun aparılmasına nail olunub.

Uşaqların bayramla əlaqədar hazırladıqları maraqlı çıxışlar, səsləndirdikləri mahnılar, ifa etdikləri rəqslər tədbirə xüsusi rəng qatdı. Bayram şənliyində Şaxta babanın iştirakı uşaqlar tərəfindən sevincle qarşılandı.

Leyla Əliyeva balacaların müalicəsi ilə maraqlandı, Elmi-Tədqiqat İnstitutunun müxtəlif şöbələrində müalicə alan uşaqlarla görüşdü, onların valideynləri ilə söhbət etdi. Heydər Əliyev Fondunun vitse-prezidenti balacaların tezliklə sağlamlığını arzuladı, onlara hədiyyələr təqdim etdi. Tədbirin sonunda şagirdlərin əl işlərindən ibarət sərgiyə baxış keçirildi.

Heydər Əliyev Fondunun vitse-prezidenti Leyla Əliyeva Dünya Azərbaycanlılarının Həmrəylik Günü və Yeni il münasibətilə Beynəlxalq Muğam Mərkəzində konsert programını izləyib



Dekabrın 29-da Dünya Azərbaycanlılarının Həmrəylik Günü və Yeni il münasibətilə Beynəlxalq Muğam Mərkəzində konsert programı təqdim olunub.

Konserti izləyənlər arasında Heydər Əliyev Fondunun vitse-prezidenti Leyla Əliyeva da olub.

Gecədə Azərbaycanın Xalq artisti, tanınmış pianoçu Murad Hüseynov Azərbaycan və Avropa bəstəkarlarının əsərlərini ifa edib.

Tanınmış bəstəkarlar Klod Debüssinin "Ay işığı", Robert Şuman və Ferens Listin

"İthaf", Moris Ravelin "Sonatina", Fredrik Şopenin "Nokturn", "Polonez", "Vals", Vasif Adıgözəlovun "Prelüdiya", Adil Bəbirovun "Prelüdiya-Skterso" əsərlərinin ifası tamaşaçılar tərəfindən maraqla qarşılanıb. Xalq artisti Murad Hüseynov Bela Bartokun forte-piano və skripka üçün "Rumin rəqsləri" əsərini skripka ifaçısı-dirijor Cavad Tağızadə ilə birlikdə təqdim edib.

Konsert ən məşhur əsərlərdən parçaların Murad Hüseynovun, Əməkdar artist Sahib Paşazadənin (tarzən), Cavad Tağızadənin (skripka) və Seymur Həsənsayın (ak-kordeon) ifası ilə başa çatıb.

650 min ağacın əkildiyi ərazilərdə aparılan ilk monitorinqin nəticələri açıqlanıb

Yeni Azərbaycan Partiyası (YAP) və Ekologiya Təbii Sərvətlər Nazirliyinin əməkdaşlarından ibarət monitorinq qrupu Azərbaycanda bir gündə 650 min ağacın əkildiyi ərazilərin birinci monitorinqini başa çatdırıb.

Keçirilən monitorinqlərin nəticələrinə görə Şamaxı, Sabirabad, Saatlı rayonlarının, Gəncənin və Bakının Nərimanov, Səbail, Xəzər, Xətai, Nizami rayonlarının ərazilərində əkilmiş ağaclara vaxtılı-vaxtında qulluq olunduğu, damcılı suvarma sistemi ilə təmin edildiyi və mütəmadi suvarıldığı müəyyən olunub. AZƏRTAC xəbər verir ki, bu sözləri YAP Gənclər Birliyinin sədri Seymur Orucov dekabrın 30-da keçirilən mətbuat konfransında deyib.

"Bir sıra rayonların ərazilərində isə əkilən ağacların, bəzi yerlərdə bərkidici dayaq olmadığından əyilməsi, dayaqların küləkdən sonra aşması müşahidə edilib. Lakin çatışmazlıqlar tez bir zamanda aradan qaldırılıb. Hesab edirik ki, ağaclara ən yaxşı qulluq göstərdiyi ərazilər may-iyun ayında keçiriləcək ikinci monitorinqlərdən sonra məlum olacaq. İkinci monitorinq zamanı ağacların bitiş faizi müəyyənləşəcək, suvarma təminatının nəticələri görünəcək.

Ümumiyyətlə isə əkilmiş ağaclara göstərilən qulluq səviyyəsinə, suvarma şəraitinə dəmi nəzarət olunması barədə YAP gənclər təşkilatının yerlərdəki nümayəndələrinə tövsiyələr verilib və bu iş mütəmadi olaraq davam etdiriləcək", - deyər S.Orucov qeyd edib.



Mərkəzi Bank: Gələn il iqtisadi artım tempinin yüksələcəyi proqnozlaşdırılır

2020-ci ildə ölkədə iqtisadi artım tempinin cari ilə müqayisədə yüksələcəyi proqnozlaşdırılır. AZƏRTAC xəbər verir ki, bu barədə Mərkəzi Bankın 2020-ci il və ortamüddətli dövr üçün pul və maliyyə sabitliyi siyasətinin əsas istiqamətləri barədə bəyanatında deyilir.

"Rəsmi proqnozlara görə, 2020-ci ildə real iqtisadi artım tempinin 3 faiz, o cümlədən qeyri-neft sektoru üzrə 3,8 faiz olacağı gözlənilir. Makroiqtisadi sabitliyin qorunması və davam edən köklü institusional islahatlarla ölkə iqtisadiyyatında baş verən struktur transformasiyaları 2020-ci ildə də iqtisadi artımın sürətinə və inklüzivliyinə təsir göstərən amillərdən biri olacaq. Həyata keçirilən islahatlar iqtisadi potensialın əsas amilləri olan əmək və kapitalın məhsuldarlığının artmasını, habelə yeni texnologiyaların tətbiqini stimullaşdırmalıdır. 2020-ci ildə də dövlət tələbi iqtisadi artımın mühüm amillərindən biri olaraq qalacaq. Bütcdə neftin qiymətinin ötən illə müqayisədə daha konservativ (55 dollar) götürülməsi perspektiv üçün fiskal dayanıqlılığını dəstəkləyən amildir. 2020-ci il üzrə dövlət büdcəsinin hazırlanması zamanı fiskal qaydaya edilmiş yeniliklər iqtisadi artıma fiskal stimulların gücləndirilməsi məqsədini daşıyır", - deyər bəyanatda bildirilir.



Bir qrup şəhid ailəsi və müharibə əlili mənzillə təmin edilib

Əmək və Əhalinin Sosial Müdafiəsi Nazirliyi dünən bir qrup şəhid ailəsi və Qarabağ müharibəsi əlillini Abşeron rayonunun Məmmədli kəndində yeni yaşayış binalarından alınmış mənzillərlə təmin edib. Nazirlikdən SİA-ya bildirilib ki, mənzillə təmin edilən şəhid ailələri və Qarabağ müharibəsi əlilləri ölkəmizdə sosial sahədə atılan mühüm addımlara, onların sosial müdafiəsinin gücləndirilməsinə, bu gün isə yeni mənzillə təmin olunduqlarına görə Prezident İlham Əliyevə minnətdarlıqlarını ifadə ediblər. Mənzillərin təqdim edilməsi zamanı vurğulanıb ki, Prezident İlham Əliyevin tapşırığına uyğun olaraq, şəhid ailələrinə və Qarabağ müharibəsi əlillərinə verilən mənzillərin, fərdi evlərin sayı ildən-ilə əhəmiyyətli dərəcədə artırılır. 2018-ci ildə nəzərdə tutulduğundan 3 dəfə çox olmaqla 626 şəhid ailəsi və Qarabağ müharibəsi əlillinə mənzil və fərdi ev təqdim edilib. 2019-cu ildə isə bundan 50 faiz çox olmaqla, 934 mənzil şəhid ailələrinə və müharibə əlillərinə verilib. İndiyədək isə nazirlik tərəfindən şəhid ailələrinə və müharibə əlillərinə 7600-ə yaxın mənzil və fərdi ev təqdim edilib.



Minskdən Sankt-Peterburqa gedən avtobus aşıb



Belarusun paytaxtı Minskdən Rusiyanın Sankt-Peterburq şəhərinə gedən avtobusun aşması nəticəsində 21 nəfər xəsarət alıb. P-23 federal yolunun Rusiyanın Pskov vilayəti ərazisindən keçən hissəsində qəzaya uğrayan avtobusda 52 sərnişin olub. Xəsarət alanların hamısı Belarus vətəndaşlarıdır. Onların 3-ü uşaqdır. Hadisənin səbəbləri araşdırılır.

İslahatlar ili tarixə düşdü

Prezident seçkisindən dərhal sonra cənab İlham Əliyev ilk olaraq 19 aprel 2018-ci il şəhid varislərinə birdəfəlik ödəmənin verilməsi ilə bağlı Fərman imzaladı. 2019-cu il yanvarın 28-də Prezident İlham Əliyev və I vitse Prezident Mehriban xanım Əliyeva şəhid ailələri ilə görüşdən sonra həmin gün digər bir Fərmanla birdəfəlik ödəmənin verilməsi daha 2725 nəfərə şamil olunmaqla 12268 şəhid vərasəsini əhatə etmişdir ki, bu məqsədlə dövlət başçısı 135 milyon manat vəsait ayırmışdır.

Eyni zamanda ötən ilin 1 avqust tarixində şəhid ailələrinə və müharibə əlillərinə mənzillərin və minik avtomobillərinin təqdim olunması birbaşa Prezident cənab İlham Əliyev və birinci xanım Mehriban Əliyevanın iştirakı ilə həyata keçirilmiş və qısa zaman sonra cənab Prezidentin imzaladığı yeni Sərəncamla ayrılmış



Rasim Quliyev,
"Resurs" Analitik
Informasiya
Mərkəzinin sədri

vəsait hesabına 2018-ci ildə şəhid ailələrinə və müharibə əlillərinə verilən mənzillərin sayı 3 dəfədən çox artırılaraq 626-ya, 2019-cu ildə sərəncamın icrası davam etdirilərək daha 800 mənzil tam təhvil verilmiş, bununla da ümumilikdə son illərdə mənzillərin sayı 6 654-ə çatdırılıb. Qarabağ müharibəsi əlillərinə ötən il 265 avtomobil verilməklə, bu kateqoriyadan olanlara təqdim olunan avtomobillərin sayı isə 6 144-ə çatıb.

Digər tərəfdən, 30 yanvar 2019-cu il tarixli Fərmanla şəhid ailəsi üçün Prezidentin təqaüdü-nün aylıq məbləği 58 manat artırılaraq 2019-cu il fevralın 1-dən 300 manata çatdırılıb. Hazırda 12 mindən çox şəhid ailəsinə bu təqaüdlər cənab Prezidentin müvafiq tapşırıqları əsasında ödənilir.

Cənab Prezident fevral ayında imzaladığı müvafiq sərəncamlarla bütövlükdə 3 milyona yaxın vətəndaşı əhatə etməklə illik 2 milyard manatdan artıq vəsaitin xərclənməsinə qərar verib və aprel-may aylarında maaş, pensiya, müavi-



natlar artımla verilib, problemli kreditlər üçün kompensasiya ödənilib. Bütövlükdə, sosial paket çərçivəsində son 3 ayda 1 milyard manata yaxın vəsait xərclənib, amma inflyasiya cəmi 2,4 faizdir və sürətlənməyib. Bir sözlə, "əkil balans" adlanan büdcə və tədiyyə balansında müsbət meyillər, artıq 50 milyard ABŞ dollarına yaxınlaşan strateji valyuta ehtiyatları və ÜDM-in beşdə birindən də az səviyyədə xarici borc deməyə əsas verir ki, Azərbaycanda makroiqtisadi sabitlik davamlıdır.

Prezident cənab İlham Əliyevin 9 avqust 2018-ci il tarixli Fərmanı ilə Dayanıqlı və Operativ Sosial Təminat Agentliyi (DOST Agentliyi) və "DOST" mərkəzləri yaradılmışdır. Azərbaycan Respublikasının Birinci vitse-prezidenti, Heydər Əliyev Fondunun prezidenti Mehriban xanım Əliyevanın təşəbbüsü olan DOST layihəsi dövlət sosial xidmətlərinin innovativ yanaşmalar əsasında modern və çevik, tam şəffaf mexanizmlər üzərində qurulması ilə ölkəmizin bu sahədə yeni brendinin formalaşdırılmasına xidmət edir. 2019-cu ilin əvvəlində ilk DOST mərkəzi, il ərzində Bakıda ümumən 4 və 2019-2025-ci illərdə Bakı və respublikamızın regionları üzrə 31 belə mərkəzlərin yaradılması prosesi başlanmışdır.

Ümumən son 16 ildə Azərbaycanda əmək haqlarında 7 dəfə, eləcə də minimum əmək haqlarında 6,5 dəfə artım özünü göstərib. Əhalinin rifah halının yaxşılaşdırılmasında növbəti irəliləyiş olan 8 fevral 2019-cu il tarixli Sərəncam ilə martın 1-dən minimum əmək haqqının 38,5 faiz (50 manat) artırılaraq 180 manata çatdırılmasına, maddə ilə 1-ci yerə çıxmasını qeyd etmək mümkündür. Azərbaycanda əhalinin pul gəlirləri illik inflyasiyanı 2,5-3 dəfə üstələyir ki, bu

yevin xüsusi qayğısı hazırda 1,3 milyon nəfərdən ibarət olan pensiyacıları da əhatə edir. Yanvar və fevral aylarında növbəti dəfə pensiyaların artımı ilə bağlı əlavə olaraq 15 milyon manat vəsait ayrılmışdır. Minimum pensiya məbləğinin artırılması ümumilikdə 233 min pensiyaçını o cümlədən, 140 min nəfər əlilliyə görə pensiya alan şəxsi əhatə edərək, onlardan 9 min nəfərin pensiyasında 93 faiz, 26 min nəfərin pensiyasında 30 faiz, 74 min nəfərin pensiyasında 16 faiz artım özünü göstərmişdir. Bu artımdan sonra

da vətəndaşlarımızın ləyaqətli həyat səviyyəsini ilbəil artırmağa imkan verir.

Azərbaycanın ÜDM - son on ildə 3 dəfə artaraq 57 mlrd. manata, investisiya qoyuluşu məbləği 28 mlrd. dollara çatmışdır. Adam-

"Müstəqilliyimiz ən böyük sərvətimizdir, ən böyük nemətimizdir, ən böyük xoşbəxtliyimizdir"

Heydər Əliyev

alıcılıq qabiliyyəti indeksi üzrə ölkəmiz MDB məkanında ilk iki yeri bölüşür. Azərbaycanda minimum əmək haqqı alıcılıq qabiliyyəti pariteti ilə götürüldə MDB məkanında ikinci yerdə dayanır. Bu baxımdan Şərqi Tərəfdaşlığı ölkələri arasında isə birinci yerdəyik.

Azərbaycanın Davos Forumunun hazırladığı "Qlobal Rəqabətlik hesabı"na görə dünyada 144 ölkə arasında 39-cu, MDB məkanında isə 1-ci yerə çıxmasını qeyd etmək mümkündür. Azərbaycanda əhalinin pul gəlirləri illik inflyasiyanı 2,5-3 dəfə üstələyir ki, bu

başına düşən ÜDM-un payı - 9182 dollar, ölkənin valyuta ehtiyatları isə 50 milyard dolları üstələmişdir. Azərbaycanda yoxsulluqla mübarizə də ciddi nəticələr vermiş, 2001-ci ildən bu yana ötən dövrdə yoxsulluğun səviyyəsi 49%-dən 5,2%-ə düşmüşdür.

"Qara qızıl"dan "Ağ qızıl"a

Qeyri-neft sektoru
Qeyri-neft sektorunun artırıcı təsirləri nəzərə alınmaqla 2019-cu ildə ÜDM 3,6 faiz artmış, növbəti

illərdə isə orta hesabla 3,4 faiz artacağı, tədiyyə balansının müsbət olacağı, 3,9 milyard manat təşkil edəcəyi nəzərdə tutulmuşdur. Dünya iqtisadiyyatında baş verən proseslər və beynəlxalq təşkilatların proqnozları təhlil edilərək neftin bir barelinin qiyməti 60 ABŞ dolları götürülüb. Gələn il "Şahdəniz" yatağında neft və qaz hasilatının artması hesabına neft sektorunda 3,1 faiz, növbəti illərdə isə orta hesabla 3,2 faizə yaxın artım olunması gözlənilir. Növbəti illərdə əsas kapitalla investisiya qoyuluşları 17,9 milyard manat, o cümlədən xarici investisiyaların 7,5 milyard manat, daxili investisiyaların isə 10,4 milyon manat təşkil ediləcəyi proqnozlaşdırılır. Əsas kapitalla investisiya qoyuluşlarının artacağı əsas götürülməklə 2019-cu ildə tikinti sektorunda orta hesabla 2,5 faiz artım olmuşdur.

Kənd Təsərrüfatı

2019-cu ildə kənd təsərrüfatı məhsullarının ümumi istehsal həcmi ötən ilin müvafiq dövrü ilə müqayisədə 13% artıb. Bitkiçilik məhsullarının həcmində 25,6%, heyvandarlıq məhsullarının həcmində 2,9%, kartof istehsalı 10,3%, taxıl istehsalı (qarğıdalı da daxil olmaqla) 40,7%, tərəvəz istehsalı 13,8%, meyvə və giləmeyvə istehsalı 21,1%, bostan məhsulları istehsalı 37,5% artım qeydə alınıb. Aqrar sahənin Ümumi Daxili Məhsulda payı əvvəlki illərə nisbətən 5,6 faizə çatmışdır. Bu il respublika üzrə 641 ton barama tədarük edilib ki, bu da keçən ilin müvafiq dövrünün göstəricisi ilə müqayisədə 25% çoxdur. Respublika üzrə pambıq yığım bu il əvvəlki illərə nisbətən rekord həddə çataraq 294 min ton pambıq yığılmışdır.

Ümumilikdə 2019-cu ildə 436,4 milyon ABŞ dolları həcmində kənd təsərrüfatı məhsulları xaricə ixrac olunub. Kənd təsərrüfatı məhsullarının ixrac həcmi ötən ilin müvafiq dövrünə nəzərən 27,9% artıb. Gələn ilin dövlət büdcəsindən kənd təsərrüfatı tədbirləri üçün 447,4 milyon manat, baytarlıq tədbirləri üçün 35,4 milyon manat, meliorasiya, irriqasiya və suvarma sistemlərinin maliyyə təminatı üçün 426,0 milyon manat, kənd təsərrüfatı üzrə təcrübə, tətbiqi tədqiqatlar, digər müəssisə və tədbirlər üçün 12,2 milyon manat vəsait ayrılması proqnozlaşdırılıb.

İslahatlar ili tarixə düşdü

Azərbaycan sənayesi

Azərbaycan Prezidenti İlham Əliyevin Sərəncamı ilə 2014-cü il ölkədə "Sənaye ili" elan edilmişdir. Ötən əsrin 70-80-ci illərindən başlayaraq Azərbaycanda geniş miqyaslı sənayeləşmə siyasəti həyata keçirilmiş, yüzlərlə sənaye müəssisəsi inşa edilmiş, bu sahədə güclü potensial yaradılmışdır.

Son on ildə Azərbaycan iqtisadiyyatının bütün sahələrində olduğu kimi, sənayenin inkişafında da böyük uğurlar qazanılmış, məhsul istehsalının həcmi 2,7 dəfə artmışdır. Bu müddət ərzində rəqabət qabiliyyətli müasir sənaye sahələrinin yaradılması, infrastruktur təminatının yaxşılaşdırılması istiqamətində çoxsaylı layihələr icra edilmiş, xeyli iş yerləri açılmış, ölkə sənayesi yeni inkişaf mərhələsinə qədəm qoymuşdur.

"Global Rəqabət Qabiliyyəti İndeksi" hesabatına əsasən, dünya ölkələrinin rəqabət qabiliyyətliliyi reytingində Azərbaycan 39-cu yeri tutur və ardıcıl olaraq 5 ildir ki, MDB məkanında öz liderlik mövqeyini qoruyub saxlayır.

Cənab Prezidentin müvafiq Fərmanı ilə növbəti mərhələdə ölkəmizin dayanıqlı inkişaf istiqamətlərini müəyyən edən "Azərbaycan 2020: gələcəyə baxış" İnkişaf Konsepsiyası təsdiq edilmişdir. Konsepsiyanın əsas hədəflərindən biri qeyri-neft sektorunun, xüsusilə qeyri-neft sənayesinin inkişafı və adambaşına düşən qeyri-neft ixracının artırılmasıdır. Azərbaycan sənayenin sürətli inkişafı üçün güclü potensiala və bu sahədə zəngin ənənələrə malikdir. Hələ 19-cu əsrin ikinci yarısında Bakıda neft istehsalının genişlənməsi yalnız neft sektorunun deyil, digər sahələrdə inkişafına imkan yaratmışdır. Ötən əsrin 70-80-ci illərində isə ümummilli lider Heydər Əliyevin müstəsna xidmətləri sayəsində ölkədə güclü sənaye potensialı formalaşdırılmışdır. Həmin dövrdə yaradılmış neft maşınqayırması kompleksi, dərin özüllər, məişət kondisionerləri, radio-quraşdırma, elektron-hesablama maşınları zavodları və digər iri müəssisələr nəinki respublikanın, hətta keçmiş SSRİ-nin bu sənaye məhsullarına olan tələbatının böyük his-



fabrikləri, İmişli şəkər, Masazır duz zavodları, Qəbələ və Xaçmazda konserv, Ağcabədidə süd məhsulları, Oğuzda qarğıdalı emalı və qlükoza istehsalı müəssisələri, eləcə də energetika, maşınqayırma, qida, məişət cihazları, tikinti materialları və digər sahələrdə yüzlərlə müasir sənaye müəssisəsi istifadəyə verilmişdir.

Sənaye müəssisələri və bu sahədə fəaliyyət göstərən fərdi sahibkarlar tərəfindən 2019-cu ildə 39 milyard manatlıq və ya 2018-ci ilin müvafiq dövrü ilə müqayisədə 1,5 % çox sənaye məhsulu istehsal edilmişdir. Emal sektorunda ağacın emalı və ağacdan məmulatların istehsalı 85,3 %, hazır metal məmulatlarının istehsalı 83,5 %, tütün məmulatlarının istehsalı 67,6 %, içkilərin istehsalı 39,5 %, elektron və optik məhsulların istehsalı 37,1 %, toxuculuq sənayesi məhsullarının istehsalı 37,0 %, maşın və avadanlıqların quraşdırılması və təmiri işləri 30,4 %, mebel istehsalı 29,5 %, kimya sənayesi məhsullarının istehsalı 26,5 %, kağız və karton istehsalı 24,6 %, poliqrafiya məhsullarının istehsalı 23,9 %, rezin və plastik kütlə məmulatlarının istehsalı 22,7 %, qida məhsullarının istehsalı 13,9 % artım qeydə alınmışdır.

İslahatlar

Azərbaycan Prezidentinin

rəhbərliyi ilə həyata keçirilən islahatlar, öz növbəsində, "Doing Business 2019" hesabatında Azərbaycanın ümumi reytingdə yeni rekorda imza atmasına, eləcə də əksər indikatorlar üzrə mövqeyinin daha üst səviyyəyə qalxmasına imkan verib. Belə ki, 2018-ci il oktyabrın 31-də Dünya Bankı tərəfindən yayılan "Doing Business 2019" hesabatında Azərbaycan dünyanın 10 ən islahatçı dövləti siyahısına daxil edilərək dünyanın ən çox islahat aparən ölkəsi elan olunub. Yeni hesabatda Azərbaycanın mövqeyi 2017-ci ilə müqayisədə 32 pillə irəliləyərək 190 ölkə arasında 25-ci yerdə qərarlaşıb, dünyanın bir çox ölkələrini geridə qoymaqla Müstəqil Dövlətlər Birliyi ölkələri arasında lider mövqeyə yüksəlib.

Əlbəttə həm hüquqi, struktur, həm kadr islahatları, həm də paralel korrupsiyaya qarşı mübarizə və bütün bu islahatların öndür, eyni zamanda mütəmadi surətdə əsas təşəbbüskar kimi çıxış etmək çox böyük enerji, çox çevik və sürətli manevr qabiliyyəti müdrik siyasi istedad tələb edir. Çünki qısa zamanda baş verən inqilabi islahatlar dövlətin gücü və dövlət başçısının önleyici tədbirləri sayəsində kampaniyaçılığa yol verilmədən mərhələli şəkildə ustalıqla həyata keçirildiyi üçün cəmiyyətdə nəinki diskomfort yaratmadı, əksinə cəmiyyətin böyük rəğbəti ilə qarşılandı.

Prezident kadr islahatlarını da çox ehtiyatla, nəzakətlə və məntiqli şəkildə ifadə edərək bildirmişdir: "İndi Azərbaycanda gəncleşmə siyasəti aparılır. Bu, təbiidir, nəsillər dəyişir, yeni təfəkkürlü insanlar irəli çəkilir. Biz

bu prosesdən kənar qala bilmərik. Ancaq onu da bildirməliyəm ki, bu, kampaniya xarakteri almamalıdır. Çünki mənə məlumat gəlir ki, bəziləri bunu kampaniyaya çevirmək istəyirlər və sınınmış, təcrübəli, bir qədər yaşlı insanlara qarşı bu kampaniyayı təşkil etmək istəyirlər. Mən buna yol verməyəcəyəm. Mən bilirəm kim nəyə qadirdir, kimin hansı xidmətləri olub əvvəlki dövrdə və bu gün. Ona görə Azərbaycanda təcrübə ilə gənclərin dinamizmi arasında vəhdət yaradılmalıdır. Bunun sintezi sayəsində biz gözəl nəticələrə çata bilərik".

Qarabağ Azərbaycanıdır!

2019-cu il Azərbaycan dövlətimiz, dövlət başçımız və vətəndaşımız üçün beynəlxalq nüfuz, eyni zamanda beynəlxalq və regional siyasi-diplomatik proseslərdə iştirak baxımından da uğurlu hesab etmək olar. Beynəlxalq tədbirlərdə Azərbaycan Prezidentinin nüfuzu, reytingi və buna adekvat münasibət Azərbaycanın beynəlxalq nüfuzunu və yerini müəyyən edir və möhkəmləndirir. Ölkə başçısının məntiqli, tutarlı arqument və təklifləri beynəlxalq tribuna və böyük platformalarda ölkəmizə siyasi-iqtisadi, mənəvi dividendlər getirmişdir.

Rusiya Federasiyasında "Valday" diskusiyaya klubunda bütün dünyanın elmi-siyasi ekspertlərinin diqqətinin yönəldiyi geniş platformadan Azərbaycan Prezidenti çox təmkinli və çox qətiyyətli şəkildə məntiqli və elmi şəkildə Ermənistan rəhbərliyinə cavab verməklə bir daha Azərbaycan dövlətinin, Azərbaycan cəmiyyətinin mövqeyini- sosial si-fərişi bəyan etdi - Qarabağ Azərbaycanıdır!

Bu il Azərbaycanda keçirilən beynəlxalq tədbirlər, beynəlxalq idman yarışları, dünyada ən nüfuzlu turnirlər və Azərbaycanın iki böyük və hazırda mühüm təşkilatına sədrlik etməsi 2019-cu ilin uğurları sırasındadır. Amma bu uğurlar çox gərgin zəhmət, fəaliyyət və hətta ömürdən, həyatımızdan itirdiklərimizin, geridə qalan, artıq əlçatmaz olanların bahasına əldə olunur. İtirdiklərimiz şəxsi həyatımızdan, qazan-dıqlarımız isə gələcək üçündür, əlimizdə olanın qədrini vaxtında bilməliyik, xalqımız əldə olunan bu nailiyyətləri qiymətləndirir və onu inkişaf etdirir. Ən böyük nailiyyətimizdən birincisi də qurucusu Ulu Öndər olan müstəqil dövlətimizdir.

Bu gün 31 Dekabr Dünya Azərbaycanlılarının Həmrəyliyi Günüdür. 1991-ci il dekabrın 16-da Naxçıvan Muxtar Respublikası Ali Məclisinin Ulu Öndər Heydər Əliyevin Sədriyi ilə keçən iclasında 31 dekabrın dünya azərbaycanlılarının həmrəylik bayramı kimi qeyd olunması barədə qərar qəbul edilib. Ali Məclis bununla bağlı qanunvericilik aktının qəbul olunması üçün ölkə parlamentinə - Ali Sovetə müraciət ünvanlayıb. Dekabrın 25-də Azərbaycan Respublikası Ali Sovetinin Milli Şurası müraciəti nəzərə alaraq, dekabrın 31-nin Dünya Azərbaycanlılarının Həmrəyliyi Günü elan olunması barədə qanun qəbul edib.

2001-ci il noyabrın 9-10-da Bakıda Dünya Azərbaycanlılarının I Qurultayı keçirilib. Qurultay soydaşlarımızın milli mənlük şüurunun güclənməsinə, müxtəlif ölkələrdə azərbaycanlı icmalarının mütəşəkkilliyinin və fəallığının artmasına təsir göstərmişdir. Bu, ölkənin ictimai-siyasi həyatında yeni bir hərəkət və dövlət siyasətinin yeni bir istiqaməti idi. Həmin qurultayda Ulu Öndərin böyük iftixarla söylədiyi "Mən həmişə fəxr etmişəm, bu gün də fəxr edirəm ki, mən azərbaycanlıyam!" kəlamı isə dillər əzbərinə çevrilib. Qurultaydan sonra Ümummilli Lider Heydər Əliyevin 2002-ci il 5 iyul tarixli Fərmanı ilə xaricdəki soydaşlarımızla əlaqələrin genişləndirilməsi və inkişaf etdirilməsi məqsədilə Xarici Ölkələrdə Yaşayan Azərbaycanlılarla İş üzrə Dövlət Komitəsinin (hazırkı Diasporla İş üzrə Dövlət Komitəsi) yaradılması, həmin il dekabrın 27-də isə soydaşlarımızla bağlı dövlət siyasəti haqqında Qanunun qəbul edilməsi dünya azərbaycanlılarının milli birliyi və təşkilatlanması prosesini daha da gücləndirib. Dünya azərbaycanlılarının milli birliyinin ideoloqu, təbliğatçısı və təşkilatçısı olan Ulu Öndərimiz xarici dövlətlərə səfərləri zamanı proqramının zənginliyinə, iş gününün gərginliyinə baxmayaraq, həmin ölkələrdə yaşayan, fəaliyyət göstərən həmvətənlərimizlə görüşlərə də mütləq vaxt ayırırdı, onların problem və qayğıları ilə yaxından maraqlanırdı, daha sıx təşkilatlanmaları üçün dəyərli tövsiyələr verirdi.

Yorulmaz fəaliyyəti ilə Dahi Öndər Heydər Əliyev siyasi fəlsəfəsinə, Onun liderlik məktəbinə söykənən Prezident İlham Əliyev bu sahədəki xidmətlərini uğurla davam etdirir. Dövlətimizin başçısının "Dünya azərbaycanlılarının II qurultayının keçirilməsi haqqında" 2006-cı il 8 fevral tarixli Sərəncamına uyğun olaraq, həmin il martın 16-da Bakıda keçirilən növbəti mötəbər toplantı xaricdə yaşayan azərbaycanlıların diasporlardan lobbilyə çevrilməsi



31 Dekabr Dünya Azərbaycanlılarının Həmrəyliyi Günüdür

istiqamətində yeni addım olub, ölkəmizlə bağlı həqiqətlərin dünyaya ictimaiyyətinə çatdırılması işində əhəmiyyətli rol oynayıb.

2007-ci il martın 9-da Bakıda keçirilən Azərbaycan və Türk diaspor təşkilatları rəhbərlərinin birinci forumu isə bütün türkdilli xalqların həyatında mühüm hadisəyə çevrilib, Azərbaycan Prezidenti İlham Əliyevin türk dünyasının birliyinə verdiyi əhəmiyyətin parlaq təzahürü kimi tarixə düşüb.

Diasporumuzun təşkilatlanması prosesi bu gün daha sürətlə gedir. Dünya Azərbaycanlılarının I qurultayında yaradılmış Əlaqələndirmə Şurasının 2008-ci il dekabrın 18-də Bakıda keçirilmiş iclası, toplantıda "Dünya Azərbaycanlılarının Xartiyası"nın qəbulu birlik və mütəşəkkilliyinin artması, tarixi Vətənlə əlaqələrinin möhkəmlənməsi, diaspor potensialının möhkəm amilə çevrilməsini göstərməklə yanaşı, müstəqil Azərbaycanın bütün dünya azərbaycanlıları üçün cazibə mərkəzi olduğunu da bir daha təsdiqləyib.

Həmrəylik günü milli birlik, Azərbaycana məhəbbət, milli mədəni dəyərlərimizə hörmət, Vətənə bağlılıq hisslərini özündə təcəssüm etdirir. Azərbaycan Prezidenti İlham Əliyev dünya azərbaycanlılarına ünvanladığı təbrik məktubunda vurğulanır ki, ilk dəfə Ulu Öndər Heydər Əliyevin təşəbbüsü ilə qeyd olunmuş bu tarixi gün xarici ölkələrdə məskun-

laşmış yaşayan milyonlarla soydaşımızın azərbaycançılıq məfkurəsi ətrafında sarsılmaz birliyinin və Vətənə sədaqətinin rəmzi kimi hər il xalqımız tərəfindən ruh yüksəkliyi ilə bayram edilir.

Bu gün ölkəmiz inkişaf etmiş və dünya ölkələri arasında böyük nüfuz qazanmış bir dövlətə çevrilməmişdir. "Bu gün Azərbaycan dövləti müstəqil daxili və xarici siyasəti, artan beynəlxalq nüfuzu, iqtisadi, siyasi və hərbi gücü ilə yeni inkişaf mərhələsinə qədəm qoymuşdur" deyən Cənab Prezident bir çox global transmilli və regional layihələrin təşəbbüskarı və iştirakçısı olan ölkəmizin dünyanın enerji təhlükəsizliyinə sənəballı töhfələr verməklə, regionda mühüm tranzit və logistika mərkəzinə çevrildiyini diqqətə çatdırır: "Zəngin təbii resurslarımız və iqtisadi potensialımız Azərbaycanın geostrateji mövqelərinin daha da güclənməsinə etibarlı zəmin yaradır və biz bu istiqamətdə ardıcıl siyasətimizi davam etdirəcəyik. Sosial-iqtisadi, siyasi-hüquqi sahələrdə və dövlət idarəetməsində həyata keçirilən sistemli islahatlar, milli müstəqillik ideallarına sadiq, müasir dünyagörüşlü gənclərimizin bu prosese daha fəal cəlb edilməsi bizi inamla qarşıya qoyduğumuz inkişaf strategiyasının hədəflərinə yaxınlaşdırmaqdadır. Uğurlu siyasətin nəticəsidir ki, ölkədə möhkəm ictimai-siyasi sabitlik və milli-mədəni həmrəylik təmin edilmiş, in-

sanlarımızın maddi rifahı əhəmiyyətli dərəcədə yaxşılaşmışdır".

Dövlət başçısı təbrikində bu il ərizində ölkəmiz üçün əlamətdar olan hadisələrə də nəzər salıb. Dahi Azərbaycan şairi İmadəddin Nəsiminin 650 illik yubileyi münasibətilə Azərbaycanda "Nəsimi İli"nin elan edilməsi ictimai-mədəni həyatımızın bu il əlamətdar səhifələrindən biridir. "Nəsimi İli" çərçivəsində ölkəmizdə və onun hüdudlarından kənarında keçirilmiş rəngarəng tədbirlər Azərbaycan mədəniyyətinin ümumbəşəri əhəmiyyətinin daha bir nümayişi olmuşdur.

Cənab Prezident Ermənistan-Azərbaycan, Dağlıq Qarabağ münaqişəsinin ədalətli həlli və ərazi bütövlüyümüzün bərpasının tələpəyüklü bir vəzifə olaraq qarşıda durduğunu da bildirib: "Dövlətimizin iqtisadi-hərbi qüdrəti, beynəlxalq aləmdə getdikcə güclənən mövqelərimiz və fəal siyasi-diplomatik səylərimiz bu ağırlıq probleminin Azərbaycanın milli maraqlarına uyğun həlli üçün səfərbər edilmişdir. Son illər ordumuzun cəbhədə qazandığı uğurlar da göstərir ki, əzəli və əbədi Azərbaycan torpağı Qarabağın düşmən tapdağından azad edilməyi və tarixi ədalətin zəfər çalacağı gün uzaqda deyildir".

Bu gün ölkəmiz özünün yeni bir inkişaf dövrünü yaşayır. Dövlətimizin diaspor siyasəti, həmvətənlərimizin birlik və həmrəyliyinə möhkəmləndirilməsi, onla-

rın daha mütəşəkkil formada təşkilatlanması prosesi özünün yeni mərhələsinə qədəm qoyub. Artıq dünya azərbaycanlıları yaşadıkları ölkələrin sosial-iqtisadi, ictimai-siyasi və mədəni həyatında daha fəal rol oynayır, respublikamızla qarşılıqlı əlaqələrin genişlənməsinə böyük töhfə verir, Azərbaycan həqiqətlərinin dünya ictimaiyyətinə çatdırılmasında, zəngin mədəni irsimizin təbliğində, təcavüzkar iradəni təsiri-nin ideoloji təxribatlarının qarşısının alınmasında qətiyyət nümayiş etdirirlər. Onlar Azərbaycan dövlətinin dəstəyi sayəsində qardaş və dost xalqların lobbi və diasporları ilə səmərəli əməkdaşlığın qurulması sahəsində təsirli tədbirlər həyata keçirirlər. "Ümidvaram ki, harada yaşamalarından asılı olmayaraq, soydaşlarımız məskunlaşdıqları ölkələrin həyatına inteqrasiya ilə yanaşı, öz milli kimliyini, mənəvi-əxlaqi dəyərlərini, tarixi Vətənlə bağlılığı qoruyacaq, Azərbaycanın bu günü və aydın sabahı naminə əməl və əqidə birliyi, sarsılmaz həmrəylik nümayiş etdirəcəklər" deyən Azərbaycan Prezidenti bildirib ki, xarici ölkələrdəki çoxsaylı diaspor təşkilatlarımızın gələcəkdə də əzmkar iradə və yüksək vətənpərvərliklə bu amallar uğrunda çalışacağına, xalqımızın və dövlətimizin şərəfli adını daim uca tutacağına inanıram.

Zümrüd BAYRAMOVA

İqtisadi inkişaf sosial müdafiənin gücləndirilməsinin əsas mənbəyidir



Əldə edilən nailiyyətlərin əsas səbəbi geniş islahatların aparılmasıdır ki, biz bunu qa-baqçıl ölkələrin inkişaf tarixinə nəzər yetirdikdə də, aydın şəkildə müşahidə edirik. Məsələn, Asiya ölkələrinin təmsalında bütün dünya bunun əyani şahididir ki, Cənubi Koreya, Sinqapur, Malayziya kimi inkişafdan geri qalan ölkələr islahatlar sayəsində indi dünyanın inkişaf etmiş ölkələrinə çevrilib.

Dekabrın 23-də yerli jurnalistlərə Prezident İlham Əliyev ilin yekunları ilə bağlı verdiyi geniş müsahibəsində ölkədə həyata keçirilən islahatlar barədə danışarkən, "Bizim siyasətimiz konseptual xarakter daşıyır və ardıcılıqla icra edilir" deyərək bildirdi. Ölkə başçısı, xüsusilə, diqqətə çatdırıb ki, son 16 il tarixinə geniş nəzər saldıqda, görmək olar ki, heç bir addım təsadüfi olmayıb və hər bir addımın arxasında çox böyük təhlil və böyük məqsədlər dayanır.

Təbii ki, məqsəd, ilk növbədə, milli maraqlar, dövlətçilik, vətəndaşların rahat yaşaması və sosial rifahdır. Ölkə başçısının çıxışından da, aydın şəkildə görünür ki, iqtisadi inkişaf və ölkə vətəndaşlarının sosial rifahına xidmət, ölkədə həyata keçirilən islahatların başlıca vəzifəsidir. İqtisadi və sosial sahədə əldə edilən uğurlar da, məhz bu islahatlarla, bilavasitə bağlıdır. Cari ildə ümumi iqtisadi artımın 2 faizdən, qeyri-neft iqtisadiyyatında artımın təqribən 3,5 faiz olması heç də təsadüfi deyil və heç şübhəsiz ki, bu müsbət dinamika ölkə başçısının apardığı islahatçı siyasətin məntiqi nəticəsidir. Qeyri-neft sənayesində artımın 14 faiz, kənd təsərrüfatında isə, iqtisadi artımın 7 faizdən çox olması daha da sevindirici haldır.

Cari ilin 11 ayının nəticələri belə artım dinamikasını təsdiq edir və bu dövrdə ölkəmizin qeyri-neft ixracının, təqribən, 14-15 faiz artması çox böyük göstəricidir. Xarici borcun azalması da, diqqətdən yayınmayıb. Bu gün Azərbaycanın xarici borcu ümumi daxili məhsulun 17 faizini təşkil edir və bu, dünyada 9-cu göstəricidir ki, həmin rəqəm digər ölkələrlə müqayisədə çox böyük uğurlardan xəbər verir. Hətta gələn il bu rəqəmin 16 faizə düşəcəyi də proqnozlaşdırılır. Nəzərə alsaq ki, ABŞ kimi superdövlətin borclanması ümumi daxili məhsulla müqayisədə gəlməz, deməli, ölkə başçısının rəhbərliyi və siyasi iradəsi ilə aparılan islahatlar öz müsbət məntiqi nəticələrini artıq göstərir. Ölkənin valyuta ehtiyatları 50 milyard dollara çatıb ki, bu rəqəm xarici dövlət borcundan 5 dəfə artıqdır və bu rəqəm, həm də əldə olunan uğurları və nailiyyətləri isbatlayır.

Büdcəyə daxil olan vəsaitlərin artması, heç də sıradan bir göstərici deyil və bu, iqtisadi

artım deməkdir. İqtisadi sahədə əldə edilən uğurlar, iqtisadi artım da, öz növbəsində, bir sıra layihələrə imkanlar açır. Məsələn, iqtisadi sahədə əldə edilən uğurlar və iqtisadi artım əhalinin sosial rifahının yaxşılaşdırılmasına imkan yaradır. Maaşların, pensiyaların, sosial müavinətlərin və tələbələr üçün təqaüdlərin artırılması bunun nəticəsində reallaşdırılır. Ümumiyyətlə, sosial sahədə olan bütün məsələlər, iqtisadi göstəricilər sayəsində, kompleks şəkildə həll edilir. Məhz iqtisadi göstəricilər sayəsində müavinətlər orta hesabla 50 faiz və ya 2 dəfədən çox, minimum əməkhaqqı 2 dəfə, minimum pensiya isə, 70 faizdən çox artırılıb.

Sosial cəhətdən daha həssas olan təbəqənin, yeni məcburi köçkünlərin, şəhid ailələrinin və müharibə əlillərinin problemlərinin həlli də dövlətin diqqət mərkəzində olub ki, bu məsələ də, iqtisadi imkanlar sayəsində reallaşdırılıb. Bu barədə dövlət başçısı jurnalistlərə verdiyi müsahibədə də qeyd edib. Qeyd edilib ki, ötən il məcburi köçkünlərə 5 mindən çox ev və mənzil verilib. Təqribən, 25-30 min nəfər dövlətin yaratdığı bu imkanlardan yararlanıb. Bununla yanaşı, 800-ə yaxın şəhid ailəsi və müharibə əlili evlərlə təmin edilib. Dövlət başçısının qeyd etdiyi kimi, dünyanın heç bir ölkəsində vətəndaşa belə yüksək qayğının şahidi olmaq olmaz.

Azərbaycan Prezidenti İlham Əliyev ölkə vətəndaşlarının sosial problemlərinin daim dövlətin diqqət mərkəzində olduğunu və bunun prioritet hesab edildiyini dəfələrlə bəyan edib. Qeyd olunub ki, hətta böhranlı illərdə belə sosial sahəyə nəzərdə tutulan vəsait azaldılmayıb. Ölkə başçısı, iqtisadi islahatların sosial müdafiə ilə bərabər aparılmalı olduğunu nəzərə çatdırıb və xatırladı ki, bu, siyasətimizin əsas qollarıdır.

Göründüyü kimi, dövlət siyasətində iqtisadi islahatların davam etməsi prioritet məsələ hesab olunur. Bu baxımdan, iqtisadi islahatların bundan sonra da vüsət alacağına zərər qədər şübhə yeri yoxdur. Çünki bu vaxta qədər aparılan islahatlar öz-özlüyündə yeni-yeni islahatlara zəmin yaradır və ölkə başçısının da siyasi iradəsi sayəsində bu prosesin davam edəcəyi günün reallığıdır. Bütün bunlarla yanaşı, Cənab Prezidentin də qeyd etdiyi kimi, iqtisadi islahatlarla və iqtisadi uğurlarla yanaşı, sosial müdafiə də gücləndiriləcək. Qarşıdan gələn illərdə Azərbaycan vətəndaşlarının rifah halının daha da yaxşılaşacağına hər bir vətəndaşın ümidi olduqca çoxdur. Çünki dünyada davam edən böhranın fonunda ölkəmizin əldə etdiyi uğurlar, nailiyyətlər, iqtisadi yüksəliş və sosial layihələr, ölkə vətəndaşlarının ümidlərinin məntiqi əsası, iqtisadi inkişaf sosial müdafiənin gücləndirilməsinin əsas mənbəyidir.

İnam HACIYEV

DSX: Azərbaycan Respublikasının dövlət sərhədini pozan Pakistan və Əlcəzair vətəndaşları saxlanılıblar

Dövlət sərhədinin etibarlı mühafizəsinin təmin olunması və sərhədin pozulması hallarına qarşı mübarizə istiqamətində əməliyyat-qoşun tədbirləri davam edir. Dövlət Sərhəd Xidmətinin (DSX) mətbuat mərkəzindən AZƏRTAC-a bildirişlər ki, dekabrın 22-də Xidmətin Sərhəd Qoşunlarının "Göytəpə" sərhəd dəstəsinin xidməti ərazisində Biləsuvar rayonunun Ağalı kəndi yaxınlığındakı sərhəd zastavasının xidməti sahəsində İran İslam Respublikasından Azərbaycan Respublikası istiqamətində dövlət sərhədini pozan bir nəfər saxlanılıb. Sərhəd pozucusunun Biləsuvar rayonunun Zəhmətabad kənd sakinini Dadaşlı Pərvin Ziyafət oğlu olması müəyyənləşib. İlk araşdırma zamanı onun dekabrın 20-də dövlət sərhədini Azərbaycan-İran istiqamətində pozması müəyyən edilib.

Dekabrın 26-da DSX Sərhəd Qoşunlarının "Xudat" sərhəd dəstəsinin xidməti ərazisində Xaçmaz rayonunun Zeyxuroba kəndi yaxınlığındakı sərhəd zastavasının xidməti sahəsində Azərbaycan Respublikasından Rusiya Federasiyası istiqamətində dövlət sərhədini pozan bir nəfər şəxs saxlanılıb, sərhəd pozucusunun Pakistan vətəndaşı 1991-ci il təvəllüdü Əli Yasif Pakistani olması müəyyənləşdirilib. Qeyd olunan faktlar üzrə əməliyyat-istintaq tədbirləri davam etdirilir.

Dekabrın 27-də Dövlət Sərhəd Xidmətinin Sərhəd Qoşunlarının "Zaqatala" sərhəd dəstəsinin xidməti ərazisində Balakən rayonunun Mazımçay kəndi yaxınlığındakı sərhəd zastavasının xidməti sahəsində Azərbaycan Respublikasından Gürcüstan istiqamətində dövlət sərhədini pozan 1 nəfər saxlanılıb. Sərhəd pozucusunun Əlcəzair vətəndaşı 1986-cı il təvəllüdü Muhəmməd Şərif olması müəyyənləşdirilib. Qeyd olunan faktlar üzrə əməliyyat-istintaq tədbirləri davam etdirilir.

Bibiheybət yolu bu gün açılacaq



Dünya Azərbaycanlılarının Həmrəylik günü və Yeni il bayramı öncəsi Bibiheybət yolunda hərəkətin bərpası nəzərdə tutulub. Azərbaycan Avtomobil Yolları Dövlət Agentliyinin İctimaiyyətlə əlaqələr şöbəsinə AZƏRTAC-a bildirilib ki, hazırda 2 hərəkət zolağı enində yolda hərəkətin bərpası üçün işlər aparılır, yol asfaltlanır. Asfalt-beton örtüyünün döşənməsinin dekabrın 30-da gecə saatlarında yekunlaşdırılması, dekabrın 31-i səhər saatlarında yolda xətlənmə işlərinin aparılması və yol kənarına dəmir-beton təhlükəsizlik sədlərinin quraşdırılması nəzərdə tutulur. Dekabrın 31-i, günün ikinci yarısından isə yolda hərəkətin bərpası planlaşdırılır. Ərazidə gələcəkdə bu kimi hadisələrin baş verməməsi üçün tikinti-bərpa işləri davam etdirilir, svay əsaslı istinad divarları inşa olunur, yeni drenaj və yağış-kanalizasiya sistemi qurulur. İşlərin tam olaraq 2020-ci ilin birinci rübündə yekun vurulması nəzərdə tutulub.

Ovçuluq biletinin alınması üçün 545 nəfər "ASAN xidmət"ə müraciət edib

Ötən müddət ərzində 5 sayılı "ASAN xidmət" mərkəzi vasitəsilə ovçuluq biletinin alınması üçün 545 müraciət olunub. Bunlardan 294 müraciət ovçuluq biletinin istifadə müddətinin artırılması, 251 müraciət isə ovçuluq biletinin alınması üçün imtahanda iştirak etmək məqsədi daşıyıb. AZƏRTAC xəbər verir ki, bu barədə Ekologiya və Təbii Sərvətlər Nazirliyinin mətbuat xidmətinin rəhbəri İradə İbrahimova dekabrın 30-da keçirilən mətbuat konfransında məlumat verib. Mətbuat katibinin sözlərinə görə, Ekologiya və Təbii Sərvətlər Nazirliyi tərəfindən göstərilən bir sıra xidmətlər, o cümlədən ovçuluq biletinin alınması, dəyişdirilməsi bu ilin sentyabr ayından başlayaraq "ASAN xidmət" vasitəsilə həyata keçirilir. Bununla vətəndaş müraciətlərinin daha operativ və asan şəkildə həll edilməsinə, şəffaflığın artırılmasına, göstərilən xidmətlərin təkmilləşdirilməsinə və vətəndaş məmnunluğunun təmin edilməsinə nail olunur.



Bayram günlərində Əmlak Xidmətləri Məkanında qeyri-iş günü olacaq

Dünya Azərbaycanlılarının Həmrəylik Günü və Yeni il bayramı ilə əlaqədar dekabrın 31-dən yanvarın 5-dək Əmlak Xidmətləri Məkanında qeyri-iş günü olacaq. Əmlak Məsələləri Dövlət Komitəsindən (ƏMDK) AZƏRTAC-a bildirilib ki, yanvarın 6-dan etibarən isə vətəndaşlar Əmlak Xidmətləri Məkanına müraciət etməklə müvafiq xidmətlərdən yararlanı bilərlər.

Bakı Beynəlxalq Avtovağzalında 3 gündə 38 minədək sənişin daşınıb

Bakı Beynəlxalq Avtovağzal Kompleksində (BBAK) dekabrın 27-si, 28-i və 29-da ümumilikdə 37 min 800 sənişin şəhərlərarası və beynəlxalq istiqamətlərə səfər edib. BBAK-dan AZƏRTAC-a bildirilib ki, bu dəqiqələrə olan statistikaya əsasən, bu gün 6 min 500 sənişin avtovağzaldan yola salınıb. Xatırladaq ki, BBAK yanvarın 5-dək gücləndirilmiş iş rejimində çalışacaq. Sənişinlər sorğu və ya şikayətlərlə bağlı (012) 406-01-58/59 nömrəli "Məlumat Mərkəzi"nə zəng edə və ya Bakı Beynəlxalq Avtovağzal Kompleksinin "Facebook" səhifəsinə müraciət edə bilərlər.

31 dekabr 2019-cu il

Yaşadığımız 2019-cu il iyirmi birinci yüzilliyin təqvimində tarixə qovuşdu. Dünyanın müxtəlif xalqları üçün ənənəvi bayrama çevrildiyi kimi, Azərbaycanda da insanların məişətinə daxil olan Yeni il yeni təqvimdir. Mənbələrə əsaslanıb vurğulayaq ki, bu bayramı ilk dəfə qədim çinlilər qeyd edib, amma bəzi mənbələrdə qədim germanların və romalıların adı ilə bağlayırlar. Hansı ölkənin adı ilə bağlı olmasından asılı olmayaraq, artıq tarixin müxtəlif dövrlərində bu bayram dünya xalqlarının bayramına çevrildi. Hər bir ölkə özünəməxsus bir tərzdə Yeni ili qarşılayır. Bu bayramın yaranmasının 25 əsrdən artıq tarixi var. İlin dəyişməsinə bayram etmək adətini ilk dəfə Qədim Mesopotamiyada yaranıb. Eramızdan əvvəl IV minilliyin sonunda Şumer, Babilistan, Assuriya kimi bu günümüzdə qədər gəlib çatan mədəni irsiylə hələ də bizi heyretləndirən mədəniyyət mərkəzləri burada təşəkkül tapıb. Tarixçi alimlərin fikrincə, məhz həmin dövrdə burada Yeni ilin gəlişi ilk dəfə bayram edilib. Martın axırında Dəclə və Fərat çaylarında suyun səviyyəsi artanda, əkin-biçin işləri başlayarmış. İnsanlar yeni ilin gəlişini də elə o zaman qeyd etmişlər. 12 gün ərzində təntənəli mərasimlər davam edərmiş. Babilistan əsirliyində olan yəhudilər Yeni il bayramını ənənəsini babillərdən öyrənərək, sonradan onu yunanlara ötürüblər. Yunanlar vasitəsilə isə bu ənənə Qərbi Avropaya yayılıb.

Başqa bir mənbəyə görə, Qədim Şərqdə hələ İran dövlətinin yenice yaranmağa başladığı dövrdə iranlıların artıq təqvimləri var imiş. Onlar bilirmişlər ki, ilin bir günü var ki, həmin gün ən qısa gündüz ən uzun gecəylə növbələşir. Və bu gündən sonra həyatverici Günəş səmada get-gedə daha çox bərk vurur, təbiət oyanmağa başlayır və həyat cansıxıcı qış - yeni ölüm üzərində qələbə çalır. Qədim hindlilər və farslar müasir təqvimlə dekabrın 22-nə təsadüf edən həmin günü "Günəş qapısı" adlandırmışlar. Sonralar həmin gün Günəş Tanrısı Mitranın doğum günü kimi qeyd edilməyə başlayır.

Əsrlər keçdi. Roma dövləti rəsmi olaraq xristian dövləti kimi tanındı. Və məlum oldu ki, İsa peyğəmbərin doğum günü də elə dekabrın son günlərinə təsadüf edir. Beləcə, bu bayram həm yeni ilin gəlişini, həm həyatın ölüm üzərində qələbəsini, həm də Milad gününü özündə birləşdirmiş oldu.

Yeni il bayramını al-əlvan, bəli-bəzəkli şam ağacısız təsəvvür etmək qeyri-mümkündür. Əlbəttə, bu şam ağacı təbii küknar ağacından olsa və yarpaqları ətir saçsa, daha gözəl olardı. Amma təbiəti qorumaq xatirinə süni şam ağacları ilə də keçirmək olar. Bəs Yeni il bayramında yolka bəzəməyin mənası nədir? Çoxları şam ağacları bəzəmək ənənəsini də xristian dini ilə əlaqələndirir. Əslində isə, həyat rəmzi olan şam ağacının bəzənməsi tarixi xristianlıqdan əvvəl başlayıb və hansısa bir dinlə bağlı deyil. Hələ miladdan çox-çox əvvəl qədim Misirin sakinləri dekabrın ən qısa günlərində yaşıl palma ağaclarını evlərinə gətirirdilər. Bu, həyatın ölüm üzərində qələbəsinin rəmzi idi. Romalıları isə əkin allahının şərəfinə evlərini yarpaqlarla bəzəyirdilər. Druidlər palıd budaqlarına qızıl almalar asıb qış bayramını qeyd edirdilər. Orta əsrlərdə qırmızı almalarla bəzədilmiş həmişəyaşıl ağaclar dekabrın 25-də qeyd edilən Adəm və Həvva bayramının rəmzi idi.

Yeni ilin şam ağacı haqqında ilk yazılı məlumat XVI əsrə təsadüf edir. Həmin mənbələrə görə, o vaxt alman şəhəri olan Strasburqda Yeni il gecəsi həm kasıb, həm də adlı-sanlı zadəgan ailələrində küknar ağacları rəngli kağızlar, meyvələr və şirniyyatla bəzədilmiş. Vaxt keçdikcə bu adət bütün Avropaya yayılır. Yeni dünyaya, Amerikaya yolkanı, burada məskunlaşan almanlar gətiriblər. 1851-ci ildə burada ilk dəfə təntənəli şəkildə yolka fənlərinin yandırılması mərasimi keçirilib. O vaxtdan hər il Yeni il bayramında Ağ Evin qarşısında bu mərasim keçirilir.



Beləcə, şam ağacı bütün dünyada məşhurlaşdı.

Dünyanın hər yerində bütün insanlar Yeni ili eyni ümidlərlə, xoş möcüzələrlə, yeni uğurlar, xoşbəxtlik arzusuyla gözləyərlər də, bayramı hər öz adət-ənənəsinə uyğun qarşılayır. Avropa ölkəsi olan Fransada Şaxta Baba Per Noel - yeni Noel ata adlanır. O, Yeni il gecəsi gəlir və evin balaca sakinlərinin başmağına hədiyyələr qoyur. Böyüklərə, bayram günü daha çox yeyib-içməyi sevir. Fransanın şərəb ölkəsi olduğunu nəzərə alsaq, vəziyyəti təsəvvür etmək olar. Bu ölkədə bayramın ən maraqlı tərəfi hədiyyələrdir. Amma burada bir qədər diqqətli olmaq lazımdır. Hər hədiyyəni hər adama vermək olmaz. Məsələn, bu bayramda qadının öz əridən başqa kimdənsə hədiyyə olaraq, ətir qəbul etməsi yaxşı hal hesab olunmur.

Yeni il, həmçinin, Azərbaycanda da qeyd olunur. Şənliklər keçirilir, uşaqlar Şaxta Baba ilə Qar Qızın yolunu gözləyir. Əslində, yeni il təqvimin yenilənməsinə görə qeyd olunur. Əgər elə olsaydı, tədbirlər keçirilməz, şam ağacları bəzədilməzdi.

Yeni ildə İsveçrədə insanlar bir-birinə şam hədiyyə edirlər ki, bu da, dostluğun və sevincin rəmzidir. Bayram axşamı isə ailə başçısı - ata zibil atmaq bəhanəsi ilə evdən çıxır və Yul Tomten (Şaxta

Baba) obrazında qaydır və uşaqlara hədiyyələr paylayır. İtaliyada yeni ildə uşaqların isə Şaxta Babaları yox, Şaxta nənələri var. Onun adı Befan Nənədir. Bu ölkədə Yeni il bərkədən qışqıraraq qarşılamaq adətini var. Ucaqdan danışmaq italyanlar üçün adi hal olsa da, Yeni il gecəsi onlar öz səslərinə tam sərbəstlik verirlər. Beləcə, onlar həm də köhnə ilə vidalaşırlar. Əgər Yeni il bayramı ərfəsinə təsadüfən Roma küçələrindən keçsəniz, ehtiyatlı olun. Çünki pəncərələrdən atılan köhnə ev əşyalarına hədəf ola bilərsiniz. İtalyanlar hesab edirlər ki, Yeni ilin astanasında, bütün pis fikirlərdən və köhnə əşyalardan xilas olmaq lazımdır.

Böyük Britaniyada bayram günü evdə ideal təmizlik və qanunqayda hökm sürməlidir. Gecə düşərkən, ailənin başçısı illərin yerdəyişməsi üçün evin bütün qapılarını geniş açır. Daha sonra qapı bağlanır və evə ilk gələcək qonaq həyəcan və səbirsizliklə gözlənilir. İnanca görə, ilin necə keçəcəyi içəri girən adamın görkəmindən çox asılıdır. Qadınlar, sarışınlar və əsmərlər o qədər də arzuolunan deyillər. Ən uğurlu qonaq küren kishi hesab olunur. Dəhşətli hadisə, çatmaqış adamın içəri girməsinə qarşı isə, o dəqiqə ehtiyat tədbirləri görülür. Ocağa duz atılır, qapıdan xaç asılır. Gələn qonaq özünü viski, şirin çörək və kömür gətirməlidir. Kömür ocağa atılır ki, Yeni

ildə ailə ocağı daha gur yansın.

Yeni ildə İslandiyada kiçiklər öz valideynlərini xeyli təəcübləndirirlər. Bu balaca çoxbilmişlər Şaxta Babanın onlara göz qoymasından ehtiyatlanaraq, ay boyu özlərini yaxşı aparır, dəcəllik etmirlər. Əks halda bayram gecəsi sobanın yanına qoyduqları çəkmələrin içində kartof və ya bir parça kömür tapa bilərlər.

Almanlar Yeni il gecəsi saat 12-ni vurarkən, ovucularında metal pul sıxaraq tullanırlar. İnanırlar ki, bunu etsələr, yeni il daha bəreketli olacaq.

İspaniyada bayram günü hamı şəhərin mərkəzi meydanına axışır.

qonaqlara paylanır. Yeni ili mütləq təzə paltar və ayaqqabıda qarşılayırlar ki, gələn il də həmişə təzə paltar və ayaqqabı almaq imkanı olsun. Yeni il qabağı hamı çalışır ki, bütün borcları qaytarsın, kəsülülər barışsın. Evdən sınımış qab-qacağı atır, pəncərə və güzgülər parıldayana qədər silinir. Müxtəlif karnavallar, ballar təşkil olunur, hamı səhərə kimi rəqs edir.

Yeni il dünyanın müxtəlif qitələrdə qeyd olunur. Məsələn Braziliyada Yeni il toplardan atılan atəşlərlə qarşılanır. Atəş səsi eşidəndə, hamı bir-birini qucaqlayıb öpməyə başlayır. İnanırlar ki, həmin an sənə əziz olan birini öpməyə

imkan tapsan, il xoşbəxtlik içində keçəcək. Yaponiyada isə bayram günü Budda məbədlərindəki bürünc zənglər 108 dəfə çalınır. Bu rəqəm təsadüfi seçilməyib. Yaponlar hesab edirlər ki, hər bir zərbə insan həyatını məhv etməyə qadir olan 108 ziyanlı ehtirasdan birini qovur. Bununla da, gündoğar ölkənin sakinləri Yeni ili təmiz ruhla qarşılayırlar.

Çində də bayram günü böyük səs-küy və atəşfəşanlıqla keçir. Bununla, çinlilər Yeni ilin gəlişinə mane olan şəxsləri qovduqlarını düşünür. Ən qərribə bayram hədiyyələrini isə eskimoslar bir-birinə bağışlayırlar. Bu, morjların və ağ ayıların buzdan yonulmuş fiqurlarıdır. Qrenlandiyadakı hava şəraitində bu hədiyyələri uzun müddət saxlamağa imkan verir.

Çində də bayram günü böyük səs-küy və atəşfəşanlıqla keçir. Bununla, çinlilər Yeni ilin gəlişinə mane olan şəxsləri qovduqlarını düşünür. Ən qərribə bayram hədiyyələrini isə eskimoslar bir-birinə bağışlayırlar. Bu, morjların və ağ ayıların buzdan yonulmuş fiqurlarıdır. Qrenlandiyadakı hava şəraitində bu hədiyyələri uzun müddət saxlamağa imkan verir.

Hər bir ölkə özünəməxsus ab-hava ilə yeni ili qarşılayır. Hər yeni il gələcəyə açılan yoldur. Bayram özü ilə yeni arzular, yeni ümidlər gətirir. Qoy 2020-ci il hər bir insanın həyatında ən uğurlu illərdən biri olsun. Bütün insanları, xüsusilə də, dünya azərbaycanlılarını bayram münasibəti ilə təbrik edir, səmaminə açıq, ölkəmizin ruzili-bəreketli, əmin-amanlıq şəraitdə olmasını arzulayırıq. Yeni iliniz - 2020-ci iliniz mübarək!

Nəzakət ƏLƏDDİNQIZI

Erməni politoloqu Paşinyandan niyə iyrenir?

Sergey Kurqinyan: "Paşinyan erməni xalqının faciəsidir, Paşinyan əhəmiyyətsiz bir adamdır və Ermənistan üçün olduqca zərərlidir"

Ermənistanda anti-Paşinyan dalğasının artması ilə yanaşı, həmin dalğanın, artıq uzun müddətdir ki, bu ölkənin müttəfiqi hesab edilən Rusiyada da coşması faktı, necə deyirlər, ortadadır. Daha dəqiq desək, bunun əsas səbəblərdən biri və birincisi erməni baş nazirin istər müxalifətdə olduğu dövrlərdə anti-Rusiya siyasətini elan etməsi, istərsə də hakimiyyətə yiyələnməsindən sonra Kremlin qıcıqlandırıcı siyasət aparmasıdır. Əbəs deyil ki, Nikol dəfələrlə Rusiyanın çətiri altında baş tutan müxtəlif tədbirlərdə ölkə rəhbəri kimi deyil, oyuncaq kimi ələ salınıb, ümumiyyətlə, ciddi siyasi fiqur olaraq qəbul olunmayıb. Bütün bunlar öz yerində...

Bu məsələdə daha bir amil ondan ibarətdir ki, artıq rəsmi Moskvanın məsləhətləşdiyi politoloqlar ard-arda Nikol Paşinyana qarşı hücumlara start veriblər və bütün bunlardan, belə nəticə hasil etmək mümkündür ki, artıq Kremlin dəhlizlərində onun qələmi qırılıb. Buna misal olaraq, erməni mənşəli rusiyalı politoloq Sergey Kurqinyanın erməni xalqını Nikol Paşinyanı devirməyə çağırış etməsini göstərmək olar. O, bu çağırışını belə əsaslandırır ki, əgər Nikol kürsüsündən atılmasa, Dağlıq Qarabağ itiriləcək. Söz yox ki, Kurqinyanın belə bir fikirlə çıxış etməsinin əsasında müəyyən təlimatlar da dayanıb və Kremlin əsas məqsədinin erməni baş naziri devirməkdən ibarətdir. Ona görə də, Kurqinyana belə tapşırıq verilib ki, o, həssas məsələ olan Qarabağ ətrafında siyasi mülahizələr yürütsün və bununla erməni ictimai rəyini Paşinyana qarşı qaldırınsın. "Mənim üçün Paşinyan erməni xalqının faciəsidir, mənim fikrimcə, Paşinyan əhəmiyyətsiz bir adamdır və Ermənistan üçün olduqca zərərli. Erməni xalqının onu necə seçməsi mənim üçün dərin bir sirdir", deyən erməni mənşəli rusiyalı politoloq çıxışını bu cür davam edib ki, Paşinyan boşluqdur, amma onu seçiblər: "Mənim üçün Paşinyan ələ iyrenəndir ki... Ancaq bu, mənim fikrimdir. Onun taleyini Ermənistan vətəndaşları həll etməlidirlər".

"Ermənistan fantastik bir variantda NATO-ya üzv olarsa, görüləcək ilk iş Qarabağın Azərbaycana qaytarılması olacaq"



Beləliklə, Ermənistanda anti-Rusiya ab-havasının dəyişdirilməsi, vacibliyini önə sürən Kurqinyan bu ölkənin Rusiya ilə bir yerdə olmaqdan başqa çarəsinin olmadığını da deyib və belə bir sual ünvanlayıb: "Ermənistan kimə ümid edir? Amerikaya? 1980-ci illərin sonlarına olan bu ümid hələ də yaşayır?" Bu, dəhşətli - erməni xalqı üçün dərin dağıdıçı və Qarabağ üçün tamamilə ölümcül bir ümid. Əgər bütün baş verənlərin yekununda Ermənistan fantastik bir variantda NATO-ya üzv olarsa, görüləcək ilk iş Qarabağın Azərbaycana qaytarılması olacaq. Çünki Azərbaycan da NATO-ya üzv olacaq, ona görə ki, Zaqafqaziya heç kimə hissə-hissə lazım deyil. Ermənistanın mövcud ola biləcəyi yeganə yer Rusiya imperiya meydanıdır".

S.Kurqinyan bir daha Nikol Paşinyanın mütləq devrilməsi vacibliyini, həm də belə izah edib ki, əslində, qiyam, üsyan və inqilaba da ehtiyac yoxdur. Sadəcə, erməni xalqının yeganə vəzifəsi Paşinyanı konstitusiyaya yolu ilə devirmək və Ermənistanı ermənilərin milli maraqlarına cavab verən düzgün yola qaytarmaqdır. "Ermənistanın rusiyayönlülükdən başqa kursu yoxdur. Belə bir seçim erməni xalqının özünü qoruması və harasa hərəkət etməsi üçün həyati əhəmiyyət daşıyır. Ancaq

bu, Qarabağ üçün min qat daha vacibdir, hansı ki, Paşinyançılığın ilk qurbanı olacaq..."

"Ya erməni xalqı ağılı başına yığacaq və Paşinyan erməni siyasətçisi kimi mövcud olmayacaq, ya da o, ağılı başına yığmayacaq"

Yeri gəlmişkən, daha bir maraqlı fakt budur ki, erməni siyasi analitiki, bir müddət əvvəl, 1988-ci il Sumqayıt hadisələri ilə bağlı hay-küylü bəyanatla çıxış edərkən, sumqayıtlı ermənilərin azərbaycanlılar tərəfindən qətlə yetirilmədiyini bildirmişdi. O, belə bir çıxış edərkən demişdi ki, erməniləri SSRİ rəhbərliyinin göstərişi ilə xarici ölkələrdən gətirilmiş muzdlular öldürüb. Kurqinyan, həтта SSRİ-nin dağılmasında da əsas günahkarın Ermənistan olduğunu iddia edib. Rusiyalı erməni politoloq həm də hesab edir ki, erməni xalqı sabiq prezident Robert Koçaryana görə mübarizəyə qalxmalıdır. Belə ki, onun həbsxanada saxlanması faktı Rusiyaya oxunan meydandır və Rusiya gec, ya da tez, buna görə Ermənistanı əzəcək. Eyni zamanda, Koçaryanın azadlığa buraxılması üçün müraciət imzalanması mənasızlıqdır: "Robert Koçaryan həbsxanaya şüurlü şəkildə getdi, Ermənistan ora girmək üçün gəldi. O, Paşinyan rejiminin qurbanı deyil, erməni siyasətçisinin subyekti. Özünün insan kimi seçimini, hansı ki, mən sonsuz hörmət edirəm, etmiş subyekt".

O, vurğulayıb ki, buna görə, Koçaryanın əfv olunmasından və ya cəzasının yüngülləşdirilməsindən söhbət gəlməz, bu, məsələnin yanlış qoyuluşudur: "Söhbət başqa şeydən gəlməz: ya erməni xalqı ağılı başına yığacaq və Paşinyan erməni siyasətçisi kimi mövcud olmayacaq, ya da o, ağılı başına yığmayacaq".

Rövşən RƏSULOY

Ermənistanın bütün regionu təhdid edən destruktiv siyasəti Moskvanı qane edə bilməz

Prezident İlham Əliyev "Rossiya-24" telekanalına müsahibəsi zamanı bir sıra mühüm məsələlərə toxundu, xüsusilə Dağlıq Qarabağ məsələsi ilə bağlı Ermənistanla da bir mesaj verdi.

Bunu Trend-ə politoloq Ceyhun Əhmədli deyib. Politoloq bildirib ki, Dağlıq Qarabağ münaqişəsinin yalnız Azərbaycanın ərazi bütövlüyü çərçivəsində həll olunma biləcəyini vurğulamaqla düşmən ölkəyə növbəti dəfə mesaj verdi:

"Qarabağ danışıqları baxımından 2019-cu



ili uğursuz il kimi dəyərləndirməyimizə baxmayaraq, hesab edirəm ki, cənab Prezidentin Ermənistan rəhbərliyinə ünvanladığı son mesajlar nikbinlik üçün müəyyən əsaslar verir. Hər halda ölkəmiz işğal faktı ilə heç vaxt barışmayacaq. Müsahibədə ifadə olunan bəzi fikirlər bir daha təsdiq etdi ki, Azərbaycan düşməne qarşı "hücum diplomatiyası"ni daha da genişləndirmək niyyətindədir. Bu xüsusda, Ermənistanda faşizmin qəhrəmanlaşdırılmasının ifşası xüsusi olaraq diqqətə cəlb edir. İndiki məqamda Rusiya ictimai və siyasi dairələrinin bu mövzuda məlumatlandırılması çox vacibdir".

Siyasi ekspertin sözlərinə görə, Prezident İlham Əliyevin "Rossiya-24" telekanalına verdiyi müsahibə Rusiya-Azərbaycan münasibətlərinin cari il üzrə yekun dəyərləndirilməsi kimi başa düşülə bilər:

"Dövlətimizin başçısı iki ölkə arasında mövcud olan strateji tərəfdaşlıq münasibətlərinin daha da dərinləşməsinə imkan yaradacaq layihələrdən bəhs etdi. Tam əminliklə deyə bilərik ki, bu gün Rusiya-Azərbaycan münasibətləri Cənubi Qafqazdakı geosiyasi dinamika-ya əhəmiyyətli təsir göstərib. Həm Ermənistandakı hakimiyyət dəyişikliyindən sonra yaranmış qeyri-müəyyən vəziyyət, həm də Gürcüstanda cərayan edən son hadisələr Moskva ilə Bakını siyasi həmrəyliyə sövq etməkdədir.

Nəzərə almaq lazımdır ki, Ermənistanın bütün regionu təhdid edən destruktiv siyasəti Moskvanı da qane edə bilməz, çünki Cənubi Qafqazda sabitliyin təmini ən az bizim qədr Rusiya üçün də əhəmiyyətlidir. O baxımdan, Rusiya-Azərbaycan münasibətlərinin artan dinamikasını regional geosiyasi şəraitdən qaynaqladığını da ifadə etmək olar".

UNICEF: Bu il dünyada uşaqlara qarşı zorakılıq halları daha da artıb

UNICEF-in araşdırmaları göstərir ki, 2019-cu ildə dünyada uşaqlara qarşı zorakılıq halları artıb. Bu barədə məlumat UNICEF-in 2019-cu il üçün hesabatında öz əksini tapıb. Hesabatda son on il "uşaq ölümlərinin çox olduğu dövr" kimi qiymətləndirilib. Suriya, Mərkəzi Afrika və konfliktlərin baş verdiyi digər ərazilərin statistikasını aparılıb. Müəyyənləşdirilib ki, son on il digər dövrlərə müqayisədə dünyada uşaqlara qarşı zorakılıq halları daha

da artıb. Belə ki, yuxarıda qeyd olunan dövrdə təkcə müharibələrin baş verdiyi ərazilərdə uşaqlara qarşı ağır zorakılığın baş verməsi hallarının sayı 170 minə qədər artıb. Əgər təkcə 2018-ci ildə BMT təşkilatının hesablamlarına görə konflikt ərazilərində ölənlər və yaralanan uşaqların sayı on iki mindən artıq olubsa və bu göstərici 2019-cu ilin ilk yarısında daha da artarsa on minə qədər olubsa...



Narkotik vasitələrin ölkəyə gətirilməsi cəhdinin qarşısı alınıb

Narkotik vasitələrin ölkəyə qanunsuz yolla gətirilməsi cəhdinin qarşısı alınıb. Dövlət Gömrük Komitəsinin Mətbuat və İctimaiyyətə Əlaqələr İdarəsindən AZƏRTAC-a bildirilib ki, Cənub Ərazi Baş Gömrük İdarəsinin Əməliyyat və Təhqiqat İdarəsinin Əməliyyat şöbəsinə daxil olan məlumat əsasında Biləsuvar gömrük postunda İrandan piyada yolla gələn Azərbaycan vətəndaşları saxlanılıb və şifahi sorğu-sual olunublar. Bu zaman hər iki şəxs üzvlərində gömrük nəzarətindən gizlədirlən və mütləq bəyan olunmalı hər hansı predmetin, o cümlədən narkotik vasitə, psixotrop maddələrin olmadığını bildiriblər. Daha sonra onların üzvlərində ayrı-ayrılıqda şəxsi yoxlama aparılıb. Yoxlama zamanı vətəndaşların birinin üzərindən gömrük nəzarətindən gizlədirlən, 3 ədəd sellofan bükümdə, ümumilikdə çəkisi 31 qram təşkil edən narkotik vasitə - heroin, 1 bükümdə isə çəkisi 6 qram təşkil edən ağ rəngli, kristal formada, psixotrop maddə - metamfetamin aşkarlanıb. Xatırladaq ki, metamfetamin "Azərbaycan Respublikasının ərazisində dövriyyəsi qadağan edilən psixotrop maddələrin I Siyahısı"na daxildir. Faktla bağlı araşdırma aparılır.

İlin son günündə ölkə ərazisində 14 dərəcə isti olacaq

Azərbaycanda dekabrın 31-nə gözlənilən hava proqnozu açıqlanıb. Ekologiya və Təbii Sərvətlər Nazirliyinin Milli Hidrometeorologiya Departamentindən AZƏRTAC-a verilən məlumata görə, Bakıda və Abşeron yarımadasında havanın dəyişkən buludlu olacağı, aralıq yerlərdə yağış yağacağı, gündüz kəsiləcəyi gözlənilir. Səhər saatlarında duman olacaq. Şimal küləyi əsəcək. Havanın temperaturu Abşeron yarımadasında gecə 5-8°, gündüz 10-14° isti, Bakıda gecə 6-8°, gündüz 10-12° isti olacaq. Atmosfer təzyiqi normadan yüksək - 768 millimetr civə sütunundan 763 millimetr civə sütununa enəcək, nisbi rütubət 70-80 faiz təşkil edəcək. Azərbaycanın rayonlarında hava əsasən yağmursuz keçəcək. Lakin gecə və səhər bəzi şərq rayonlarında yağış yağacağı ehtimalı var. Ayrı-ayrı yerlərdə duman olacaq. Şərq küləyi əsəcək. Havanın temperaturunun gecə 2-7°, gündüz 9-14° isti, dağlarda gecə 0-5° şaxta, gündüz 2-7° isti olacağı ehtimal edilir. Sinoptiklərin tibbi-meteoroloji proqnozuna görə, dekabrın 31-də Abşeron yarımadasında meteoroloji amillərin zəif və mülayim tərəddüdü gözlənilir ki, bu da meteohəssas insanlar üçün əsasən əlverişlidir.

Xəbərdarlıq: Yeniyetmələr smartfon asılılığından əziyyət çəkir

Müasir gənclərin dördübeş hissəsi smartfonlardan asılılıq nümayiş etdirir. Belə ki, smartfon olmayanda onlarda psixoloji pozulma əlamətləri müşahidə olunur.



Cavanlar əsəbi və həyəcanlı olurlar, ekran qarşısında keçirdikləri vaxta müstəqil nəzarət edə bilmirlər.

BBC xəbər verir ki, Londondakı "Kinqz kollec" Universitetinin tədqiqatçıları bu qənaətə gəliblər. Onlar xəbərdarlıq

edirlər ki, belə asılılıq psixi sağlamlığa ciddi ziyan vurur. Yeniyetmələrin smartfondan nəzarətsiz istifadə etmələri onlarda qorxu və depressiya əlamətləri yaradır, yuxusuzluğa və müvəffəqiyyət göstəricilərinin aşağı düşməsinə səbəb olur. "BMC Psychiatry" tibb nəşrinde dərc edilmiş məruzədə alimlər ümumən 42 min yeniyetmənin iştirakı ilə keçirilmiş 41 tədqiqatın məlumatlarını təhlil ediblər. Yeniyetmələrin 23 faizində smartfondan asılılıq əlamətləri aşkar edilib. Məlum olub ki, smartfon "sevğisi" çox vaxt onların başqa məşğuliyyətlərinə ziyan vurur.

Qaraciyərin fəaliyyətini necə gücləndirmək olar?

Müasir dövrdə insanların çoxunun həyat tərzində əlverişsizlik, onların qaraciyəri yüklənir, tükənmiş vəziyyətdə olur. Ekspertlər alkoqoldan istifadəni məhdudlaşdırmağı, siqaretdən imtina etməyi, daha çox acı yaşıllar təravəz yeməyi, su içməyi və dərman qəbuluna diqqətlə yanaşmağı tövsiyə edirlər. Bu tədbirlər qaraciyərin fəaliyyətini gücləndirməyə kömək edir.

Qaraciyər daim qanı və orqanizmi toksinlərdən təmizləyir, lakin düzgün olmayan həyat tərzinin onun yükünü artırır və aşındırır, bu da qaraciyərin disfunksiyasına gətirib çıxarır. Mütəxəssislər qaraciyərinin fəaliyyətini tənzimləməyi və vəziyyətini yaxşılaşdırmağı istəyənlərə alkoqolu məhdudlaşdırmağı, siqaretdən tamamilə imtina etməyi tövsiyə edirlər. Spirtli içkilər qaraciyərin onları səylə zərərsizləşdirən hepatosit resurslarını tükəndirir. Siqaretlər orqanizmin toksinlərlə çirkənmə səviyyəsini artırır. AZƏRTAC "MedikForum"a istinadla xəbər verir ki, spirtli içki içənlər və siqaret çəkənlər orqanizmə daxil olan zərərli maddələrin hamısının öhdəsindən gələ bilmir, bu da iltihab və xəstəliklər riskini artırır.



Bundan əlavə, ekspertlər düzgün qidalanmanın əhəmiyyətini vurğulayırlar. Xaotik və nizamsız qidalanma zamanı öd yollarının diskineziyası ehtimalı artır və nəticədə öd kisəsində daşlar əmələ gəlir. Belə hallardan qorunmaq üçün çoxlu acı yaşıllar təravəz, məsələn, rukolla və kress-salat yemək tövsiyə olunur. Kələm, yerkökü, sarımsaq, yunan qabağı, balqabaq, çuğundur, qreyfrut da faydalıdır.

Qaraciyərin fəaliyyətini gücləndirməyin ən səmərəli üsullarından biri fiziki fəallığı artırmaqdır. Ağrıkəsici dərmanların istifadəsini məhdudlaşdırmaq lazımdır ki, çünki bu vasitələr qaraciyərin fəaliyyətinə pis təsir göstərir. Nəhayət, təmiz su içmək qaraciyərin təmizləyici funksiyasını səmərəli şəkildə yaxşılaşdırır, bədənin toksinlərdən təmizlənməsi prosesini gücləndirir.

Məşhur Şotland yazıçısı və rəssamı Alasdair Qrey vəfat edib



Məşhur Şotland yazıçısı və rəssamı Alasdair Qrey 85 yaşında vəfat edib. SİA xəbər verir ki, eksperimental romanları ilə məşhur olan yazıçı Qlazqo şəhərində müalicə aldığı xəstəxanada vəfat edib.

1934-cü ildə Qlazqonun şimal-şərqində anadan olan yazıçının ilk romanı 1981-ci ildə dərc olunub. Yazıçının müasir dövrün Uilyam Bleyki adlandırıldıqlar.

SƏS

Son səhifə

31 dekabr

Yurgen Klopp PSJ-nin təklifini rədd edib?

PSJ-nin idman direktoru Leonardo "Liverpool"un baş məşqçisi Yurgen Kloppla görüşüb. Bu barədə Fransa mətbuatı məlumat yayıb. PSJ rəsmisinin almaniyalı mütəxəssisə komandanı çağırdığı təklif etdiyi, ancaq Kloppun bu təklifini rədd etdiyi bildirilir. O, "Liverpool"da hər şeydən razı olduğunu və ayrılmaq haqda düşünmədiyini deyib. Qeyd edək ki, PSJ-in bu mövsüm Çempionlar Liqasında uğur əldə edə bilməyəcəyi təqdirdə baş məşqçi Tomas Tuxelle yollar ayrılacağı ehtimal olunur.



Cavid Çələbiyev: Arzum Olimpiya çempionu olmaqdır



Gələn il keçiriləcək yarışlarda uğur qazanmaq üçün öz üzərimizdə səylə çalışırıq. Növbəti ildə idman formamı daha da artırıb, qarşıdakı yarışları qalib kimi başa vurmağı planlaşdırıram. Məqsədim Tokio Olimpiadasına lisenziya qazanmaqdır. Olimpiya çempionu olmağı arzulayıram.

AZƏRTAC xəbər verir ki, bu sözləri boks üzrə milli komandamızın üzvü Cavid Çələbiyev deyib. Dünya çempionu qeyd edib ki, millimiz artıq təlim-məşq toplanışını yekunlaşdırıb: "Hazırlıq yüksək səviyyədə keçdi. Yığmamızın növbəti təlim-məşq toplanışı gələn il yanvarın əvvəlinə planlaşdırılıb".

Yeniyetmələrin Qış Olimpiya Oyunlarının məşəli Lozannaya yanvarın 9-da gətiriləcək

Sentyabrın 17-də Yunanıstanda alovlandırılan Yeniyetmələrin III Qış Olimpiya Oyunlarının məşəli 2020-ci il yanvarın 9-da Lozannaya, açılış mərasiminin keçiriləcəyi Olimpiya Stadionuna gətiriləcək. Beynəlxalq Olimpiya Komitəsinin rəsmi saytında yer alan məlumatda deyilir ki, sentyabrın 18-də İsveçrənin paytaxtı Bern şəhərinə gətirilən Olimpiya məşəli təşkilatçı ölkənin 26 kantonunu səyahət edib.

Qeyd edək ki, "Lozanna 2020" Yeniyetmələrin Qış Olimpiadasında dünyanın 70 ölkəsindən 1880 idmançı qüvvəsini sınayacaq. Yarışlar gələn il yanvarın 9-22-də keçiriləcək.



İtaliyalı futbolçuya Azərbaycandan təklif - Ya "Qarabağ", ya "Neftçi"



Buxarest "Dinamo"sunun yarımmüdafiəçisi Diego Fabbrini karyerasını Azərbaycanda davam etdirə bilər. Qol.az Rumıniya mətbuatına istinadən xəbər verir ki, 29 yaşlı futbolçu Azərbaycandan olduqca cəlbedici təklif alıb və onu qəbul etməyə hazırdır. Fabbriinin Buxarest klubunun rəhbərliyi ilə görüşərək komandadan gedəcəyini söylədiyi bildirilir. Rumın mətbuatı futbolçunun "Neftçi" və ya "Qarabağ"la müqavilə imzalayacağını iddia edib. Qeyd edək ki, İtaliya millisində bir oyun keçirmiş Fabbriini karyerası ərzində "Empoli", "Udineze", "Palermo", "Uotford", "Birmingem", "Midsbro" kimi klublarda çıxış edib.

"Roma"nın səhmləri satılacaq?

"Roma"nın səhmləri satıla bilər. Qol.az İtaliya mətbuatına istinadən xəbər verir ki, ABŞ-ın "The Friedkin Group" şirkəti paytaxt təmsilçisinin səhmlərini almağa hazırlaşır. Hazırda tərəfəf arasında danışıqlar gedir. Şirkət "canavarlar" üçün 780 milyon avro ödəməlidir. Qeyd edək ki, "Roma"nın hazırkı sahibi Ceyms Pallottadır. Komanda A seriyasında 4-cü pillədə qərarlaşıb.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur
Qəzetdə AZƏRTAC, SİA və AZADINFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 4600